

# दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेगलूर और चेन्नई से एक साथ प्रकाशित



**3** मुख्यमंत्री ने राजस्व सेवाओं में दक्षता बढ़ाने का आह्वान किया

**4** पंजाब में हुई घटना के लिए माफी मांगें केजरीवाल : मेघवाल

**5** विराट कोहली के आने से बड़ी चमक, जीत के साथ विदा लेने उतरेगी दिल्ली

### फ़र्स्ट टेक

**उडुपी में एक स्कूल में मधुमक्खियों के हमले में 40 से अधिक छात्र घायल**

मंगलूरु (कर्नाटक)/भाषा। कर्नाटक के उडुपी जिले के एक स्कूल में मधुमक्खियों के हमले में 40 से अधिक छात्र घायल हो गए। पुलिस ने बुधवार को यह जानकारी दी। पुलिस ने बताया कि घटना मंगलवार दोपहर ओलाकाडु स्थित एक स्कूल की है जब एक छात्र ने मैदान में खेलते समय मधुमक्खियों के छत्ते पर पत्थर फेंक दिया। उसने बताया कि इसके बाद मधुमक्खियों के झुंड ने विद्यार्थियों पर हमला कर दिया जिसमें 40 से अधिक विद्यार्थी घायल हो गए। उसने बताया कि उन्हें सरकारी अस्पताल में भर्ती कराया गया। पुलिस ने बताया कि तीन विद्यार्थियों को बाद में उडुपी मदन एंड चाइल्ड अस्पताल में रेफर कर दिया। उसने बताया कि अधिकांश विद्यार्थियों को ओपीडी में इलाज के बाद छोड़ी दे दी गई लेकिन कुछ छात्रों की हालत गंभीर बनी हुई है।

**छत्तीसगढ़ के नारायणपुर में 29 नक्सलियों ने किया आत्मसमर्पण**

नारायणपुर/भाषा। छत्तीसगढ़ के नारायणपुर जिले में सात महिला समेत 29 नक्सलियों ने बुधवार को सुरक्षाबलों के सामने आत्मसमर्पण कर दिया। पुलिस अधिकारियों ने यह जानकारी दी। अधिकारियों ने बताया कि कुतुल प्रिया कमेटी के अंतर्गत कार्यरत सात महिला समेत 29 नक्सलियों ने आत्मसमर्पण कर दिया। उन्होंने बताया कि आत्मसमर्पण करने वाले नक्सलियों में जानना सरकार अध्यक्ष व नक्सलियों की दवाई शाखा का अध्यक्ष बुधराम वडवा (39) भी शामिल हैं।

**श्रीलंका के पूर्व राष्ट्रपति महिदा राजपक्षे के बड़े बेटे पर धोखाधड़ी का आरोप**

कोलंबो/भाषा। श्रीलंका के पूर्व राष्ट्रपति महिदा राजपक्षे के बड़े बेटे पर भारतीय निवेश से कथित हेराफेरी के लिए यहां उच्च न्यायालय में मुकदमा दर्ज किया गया है। यह मामला वर्ष 2015 से पहले का है। नमल राजपक्षे (38) को जून 2016 में रबी खेल को विकसित करने के लिए कृष होटल परियोजना के पैसे से सात करोड़ श्रीलंकाई रुपयों के कथित दुरुपयोग के लिए गिरफ्तार किया गया था। नमल राजपक्षे श्रीलंका के अंतरराष्ट्रीय खिलाड़ी रह चुके हैं। कोलंबो वाणिज्यिक जिले के मध्य में स्थित कृष होटल परियोजना को निरस्त कर दिया गया तथा अधूरा निर्माण कार्य अब भी जारी है। हाल ही में एक अन्य अदालत में राहगीरों के लिए खतरे के कारण इसकी असुरक्षित स्थिति पर सवाल उठाया गया था। अनुरा कुमारा विसानायके के नेतृत्व वाली नेशनल पीपुल्स पावर (एनपीपी) सरकार द्वारा 2016 से रुके हुए कृष मामले की दोबारा जांच करने के बाद हाल ही में पुलिस ने नमल राजपक्षे से पूछताछ की।

30-01-2025	31-01-2025
सूर्योदय 6:20 बजे	सूर्यास्त 6:46 बजे
BSE 76,532.96 (+631.55)	NSE 23,163.10 (+205.85)
सोना 8,245 रु. (24 केर) प्रति ग्राम	चांदी 91,599 रु. प्रति किलो

**मिशन मंडेला**

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका

epaper.dakshinbharat.com

**अंतिम स्नान**

भगदड़ मच गई महाकुंभ में, मच गई खींचमतान। पुछता थे सारे प्रबंध फिर, कैसे लुटा जहान। किसको अपराधी ठहराएं, देगा कौन बयान। अमृत की इच्छा वालों के हो गए अंतिम स्नान।।



## मौनी अमावस्या पर महाकुंभ में मची भगदड़ में 30 लोगों की मौत, 60 श्रद्धालु घायल

**अखिल भारतीय अखाड़ा परिषद ने भगदड़ को विपक्ष की 'साजिश' बताया**

दक्षिण भारत राष्ट्रमत dakshinbharat.com

### मुख्यमंत्री योगी आदित्यनाथ ने न्यायिक जांच के आदेश दिए

लखनऊ/भाषा। उत्तर प्रदेश के मुख्यमंत्री योगी आदित्यनाथ ने प्रयागराज में महाकुंभ मेले में स्नान के लिए मंगलवार देर रात मची भगदड़ के कारणों की जांच के लिए न्यायिक जांच का आदेश दिया। मुख्यमंत्री ने मृतकों के परिजनों को 25-25 लाख रुपये की अनुग्रह राशि देने की भी घोषणा की। जांच आयोग की अध्यक्षता पूर्व न्यायमूर्ति हर्ष कुमार करेंगे और इसमें पूर्व पुलिस महानिदेशक वीके गुप्ता और सेवानिवृत्त आईएएस (भारतीय प्रशासनिक सेवा) डीके सिंह भी शामिल होंगे। मुख्यमंत्री ने पत्रकारों से कहा कि न्यायिक जांच के साथ-साथ पूरे मामले की अलग से पुलिस जांच भी की जाएगी। उन्होंने कहा, पूरे मामले की तह तक जाना जरूरी है कि ऐसी घटना कैसे हुई।



### महाकुंभ में मौनी अमावस्या पर 7.64 करोड़ लोगों ने लगाई आस्था की डुबकी

महाकुंभ नगर/भाषा। महाकुंभ मेले में भगदड़ जैसी घटना के बाद ही पूरे दिन श्रद्धालुओं का हजूम गंगा और संगम तट पर आता रहा। मेला प्रशासन के मुताबिक, बुधवार को मौनी अमावस्या के अवसर पर शाम आठ बजे तक 7.64 करोड़ लोगों ने डुबकी लगाई। मेला प्रशासन द्वारा जारी आंकड़ों के मुताबिक, मौनी अमावस्या पर शाम आठ बजे तक 10 लाख से अधिक कल्पवासियों समेत कुल 7.64 करोड़ श्रद्धालुओं ने गंगा और संगम में स्नान किया। इस दौरान, हेलीकॉप्टर से श्रद्धालुओं पर पुष्प वर्षा की गई। मेला प्रशासन के मुताबिक, 13 जनवरी को शुरू हुए महाकुंभ मेले में अभी तक 19.94 करोड़ श्रद्धालु स्नान कर चुके हैं।

### भगदड़ के कारण

पुलिस उपमहानिरीक्षक (डीआईजी) वैभव कृष्ण ने भगदड़ के कारण के बारे में बताया, मौनी अमावस्या पर स्नान के लिए ब्रह्म मुहूर्त से पहले देर रात एक से दो बजे के बीच मेला क्षेत्र में अखाड़ा मार्ग पर भारी भीड़ का दबाव बना। उस दबाव के कारण दूसरी ओर के अवरोधक टूट गए और भीड़ के लोगों ने अवरोधक लांच कर दूसरी तरफ ब्रह्म मुहूर्त के स्नान का इंतजार कर रहे श्रद्धालुओं को अनजाने में कुचलना शुरू कर दिया। इसी वजह से यह घटना हुई।

### महाकुंभ में मौनी अमावस्या पर सभी 13 अखाड़ों ने अमृत स्नान किया

महाकुंभ नगर/भाषा। महाकुंभ मेले में विभिन्न अखाड़ों का मौनी अमावस्या पर्व पर अमृत स्नान बुधवार शाम तक संपन्न हो गया। एक अधिकारी ने यह जानकारी दी। मंगलवार देर रात संगम क्षेत्र के पास भगदड़ की घटना के कारण अखाड़ों का अमृत स्नान सुबह टल गया था और भीड़ नियंत्रित होने के बाद दोपहर में फिर से शुरू हुआ था। मेला प्रशासन के एक अधिकारी ने बताया कि यह पहला मौका था जब साधु-संतों, नागा संन्यासी और अखाड़ों ने संगम में ऐतिहासिक प्रथम स्नान की प्रतिज्ञा तोड़ कर परिस्थिति को देखते हुए ब्रह्म मुहूर्त के अमृत स्नान को स्थगित कर श्रद्धालुओं को पहले स्नान का अवसर दिया। उन्होंने बताया कि परंपरा के मुताबिक, संन्यासी अखाड़ों ने सबसे पहले अमृत स्नान किया, जिसमें महानिवाणी, अटल, निरंजनी, आनंद, जूना, आवाहन और पंच अग्नि अखाड़ों के साधु संत शामिल हैं। अधिकारी ने बताया कि इसके बाद बैरागी संप्रदाय के पंच निर्वाणी अनी अखाड़ा, पंच दिगंबर, पंच निर्मोही अनी अखाड़े के साधु संतों ने अमृत स्नान किया। उन्होंने बताया कि अगले क्रम में उदासीन संप्रदाय के नया उदासीन, बड़ा उदासीन और निर्मल अखाड़े के साधु संतों ने स्नान किया। अधिकारी ने बताया कि दोपहर में स्नान के दौरान हेलीकॉप्टर से श्रद्धालुओं पर पुष्प वर्षा भी की गई। एक संत ने बताया कि अखाड़ों के साधु संतों में अमृत स्नान को लेकर पहले जैसा उत्साह नहीं दिखा क्योंकि भगदड़ की घटना से सभी साधु संत व्यथित हैं। हालांकि अखाड़ों के महंत, शीमहंत और पीठाधीश्वर अपने पारंपरिक जुलूस, धर्मध्वजा और आराध्य देव की पालकी के साथ अमृत स्नान के लिए पहुंचे। अखिल भारतीय अखाड़ा परिषद के अध्यक्ष महंत रवींद्र पुरी ने बुधवार को सुबह कहा था कि महाकुंभ में भगदड़ को देखते हुए संतों ने मौनी अमावस्या का अमृत स्नान सुबह टाल दिया था।

## नेविगेशन उपग्रह के प्रक्षेपण के साथ ही इसरो का 100वां मिशन सफल

दक्षिण भारत राष्ट्रमत dakshinbharat.com




**श्रीहरिकोटा (आंध्र प्रदेश)/भाषा।** भारतीय अंतरिक्ष अनुसंधान संगठन (इसरो) ने बुधवार को अपने ऐतिहासिक 100वें मिशन के तहत एक उन्नत नेविगेशन उपग्रह का सफलतापूर्वक प्रक्षेपण किया। बुधवार तड़के किया गया यह प्रक्षेपण इसरो के अध्यक्ष वी नारायणन के नेतृत्व में पहला मिशन है। उन्होंने 13 जनवरी को पदभार संभाला था। इसके अलावा यह 2025 में इसरो का पहला मिशन है।

नारायणन ने कहा कि उन्हें यह घोषणा करते हुए बेहद खुशी हो रही है कि 2025 में इसरो का पहला प्रयास सफल रहा। उन्होंने सफल प्रक्षेपण के बाद कहा कि उपग्रह को "आवश्यक (जीटीओ) कक्षा में स्टीकता से स्थापित किया गया। यह मिशन 100वां प्रक्षेपण है जो एक बहुत ही महत्वपूर्ण उपलब्धि है।"

## दुर्घटनावाश गोली चलने से भारतीय मछुआरे घायल हुए: श्रीलंका नौसेना प्रमुख

कोलंबो/भाषा। श्रीलंका नौसेना के एक वरिष्ठ अधिकारी ने बुधवार को दावा किया कि डेल्टा द्वीप के निकट 13 भारतीय मछुआरों को पकड़े जाने के दौरान दुर्घटनावाश गोली चल जाने से दो मछुआरे गंभीर रूप से घायल हो गए। श्रीलंका नौसेना के कमांडर वाइस एडमिरल कंचना बन्नगोडा ने कहा कि प्रारंभिक जांच के अनुसार, नौसेना के एक जवान से दुर्घटनावाश गोली चल गई, जिससे दो भारतीय मछुआरे घायल हो गए। डेल्टा द्वीप के निकट मंगलवार सुबह श्रीलंका नौसेना द्वारा की गई गोलीबारी में पांच भारतीय मछुआरे घायल हो गए थे, जिनमें दो गंभीर रूप से घायल हुए और इस पर भारत ने कड़ी प्रतिक्रिया व्यक्त की थी।

### बीटिंग रिट्रीट



राष्ट्रीय राजधानी में बुधवार को 'बीटिंग रिट्रीट' समारोह के दौरान मधुर संगीत और रायसीना हिल्स पर दूबते सूरज के मनमोहक दृश्यों ने दर्शकों को मंत्रमुग्ध कर दिया। विजय चौक पर आयोजित यह भव्य कार्यक्रम गणतंत्र दिवस समारोह के समापन का प्रतीक है। इस कार्यक्रम में राष्ट्रपति द्रौपदी मुर्मू, उपराष्ट्रपति जगदीप धनखड़, प्रधानमंत्री नरेन्द्र मोदी, रक्षा मंत्री राजनाथ सिंह और अन्य केंद्रीय मंत्री शामिल हुए।

## संसदीय समिति ने संशोधित वक्फ विधेयक को स्वीकारा, विपक्ष ने असंवैधानिक बताया

**नई दिल्ली/भाषा।** वक्फ (संशोधन) विधेयक पर विचार कर रही संयुक्त संसदीय समिति (जेपीसी) ने बुधवार को अपनी रिपोर्ट में वक्फ विधेयक को स्वीकार कर लिया, जिसमें भारतीय जनता पार्टी (भाजपा) के सदस्यों द्वारा दिए गए सुझाव समाहित हैं। विपक्षी सदस्यों ने इसे असंवैधानिक करार दिया और आरोप लगाया कि यह कदम वक्फ बोर्डों को बर्बाद कर देगा। भाजपा सांसद जगदंबिका पाल की अध्यक्षता वाली समिति की रिपोर्ट को 11 के मुकाबले 15 मतों से मंजूरी दे दी गई।

**रिपोर्ट आज लोकसभा अध्यक्ष ओम बिरला को पेश की जाएगी और शुक्रवार से शुरू होने वाले बजट सत्र के दौरान संसद के दोनों सदनों में इसे सदन के पटल पर रखा जाएगा।**

विपक्षी सदस्यों ने असहमति के नोट दिए हैं। भाजपा सदस्यों ने इस बात पर जोर दिया कि पिछले साल अगस्त में लोकसभा में पेश किया गया विधेयक वक्फ संपत्तियों के प्रबंधन में आधुनिकता, पारदर्शिता और जवाबदेही लाने का प्रयास करने वाला है, जबकि विपक्ष ने इसे मुस्लिम समुदाय के संवैधानिक अधिकारों पर हमला और वक्फ बोर्डों की कार्यवाली में हस्तक्षेप करार दिया। समिति की 38वीं बैठक के बाद, पाल ने संवाददाताओं से बातचीत में कहा कि रिपोर्ट बृहस्पतिवार को लोकसभा अध्यक्ष ओम बिरला को पेश की जाएगी और शुक्रवार से शुरू होने वाले बजट सत्र के दौरान संसद के दोनों सदनों में इसे सदन के पटल पर रखा जाएगा।

विपक्ष की एक प्रमुख चिंता वक्फ बोर्ड में गैर-मुसलमानों की नियुक्ति थी। उनका दावा था कि यह संविधान के अनुच्छेद 26 का उल्लंघन है, जो नागरिकों को धार्मिक और परमार्थ उद्देश्यों के लिए संस्थानों की स्थापना और रखरखाव सहित अपने धार्मिक मामलों का प्रबंधन करने की स्वतंत्रता देता है। कांग्रेस सांसद इमरान मसूद ने कहा, आपने संविधान के अनुच्छेद 26 के तहत दिए गए हमारे अधिकारों का उल्लंघन किया है।

## 2047 तक 1,800 गीगावाट हरित बिजली उत्पादन क्षमता पर भारत की नजर

दक्षिण भारत राष्ट्रमत dakshinbharat.com

**नई दिल्ली/भाषा।** केंद्रीय उपभोक्ता मामले, खाद्य एवं सार्वजनिक वितरण मंत्री प्रल्हाद जोशी ने बुधवार को कहा कि भारत लक्ष्य के तहत 1,800 गीगावाट नवीकरणीय ऊर्जा क्षमता का दीर्घकालिक लक्ष्य हासिल करने पर विचार कर रहा है। जोशी ने यहां भारत ऊर्जा संक्रमण शिखर सम्मेलन को संबोधित करते हुए कहा, कुल मिलाकर, चीजें बहुत तेज हैं। अब हम 2030 (जब 500 गीगावाट नवीकरणीय ऊर्जा क्षमता हासिल की जाएगी) के बारे में नहीं सोच रहे हैं, हम 2047 के बारे में सोच रहे हैं। जोशी के पास 'नवीन एवं नवीकरणीय ऊर्जा मंत्रालय' का प्रभार है। उन्होंने कहा कि 2030 गीगावाट सौर क्षमता तक पहुंच गए हैं। आने वाले वर्षों में, हमें सालाना लगभग 50 गीगावाट नई क्षमता जोड़ने की उम्मीद है।



मैसूरु के हेल्थिंग हॅक्स जैन यूथ ऑर्गनाइजेशन महिला विंग की ओर से श्रीरामपुरा स्थित नवचेतना बसवेधरा ट्रस्ट में संरक्षित विद्यार्थियों को पाठ्य सामग्री, रोजमर्रा की वस्तुएं तथा खाद्य राशन किट वितरित किए गए। इस मौके पर महिला विंग की सदस्य सीमा बोहरा, इंदिरा खाबिया, बिंदु बाघमार, सोनल चौपड़ा, आशा बाघमार, कविता लूणावत, आशा बोहरा आदि उपस्थित रही।



विजयनगर में तप, त्याग व गुणानुवाद से मनाया गया श्री गणेशीलाल का स्मृति दिवस

## विजयनगर में तप, त्याग व गुणानुवाद से मनाया गया श्री गणेशीलाल का स्मृति दिवस

दक्षिण भारत राष्ट्रमत dakshinbharat.com

बेंगलूर। शहर के विजयनगर स्थानक में साध्वी श्री सुधाकरजी के साहित्य में मीनी अमावस्या पर कर्नाटक गजकेसरी खड्गधारी गुरुदेव श्री गणेशीलाल जी म.सा की 67वीं पुण्य स्मृतिदिवस तप त्याग से मनाया गया। साध्वी श्री सुधाकरजी ने जाप करवाया तथा साध्वी श्री

विजयप्रभाजी ने गुरु गुण गान करते हुए गुरुदेव के जीवन से सम्बंधित वृत्तान्त सुनाए। साध्वी श्री सुधाकरजी ने गुरु के आदर्शों को जीवन में उतारने की प्रेरणा देते हुए सभी के लिए मंगल कामनाएँ कीं। इस मौके पर अन्न प्रसादन वितरण कार्यक्रम का आयोजन किया जो कि धीसुलाल विजयकुमार बोहरा परिवार के सौजन्य से था। संधे ने बोहरा परिवार का सम्मान किया। इस अवसर पर ज्ञान शाला की

## दया धर्म ही हमारा धर्म होना चाहिए : साध्वी प्रतिमाश्री

दक्षिण भारत राष्ट्रमत dakshinbharat.com

बेंगलूर। स्थानीय वर्धमान स्थानकवासी जैन श्रावक संघ अक्षीपेट के तत्वावधान में अक्षीपेट स्थानक में विराजित महासाध्वी डॉ प्रतिमाश्रीजी ने अपने प्रवचन में कहा कि मनुष्य के जीवन में तीन का बड़ा महत्व होता है वो है देव गुरु और धर्म। हमारे देव हैं अरिहंत और सिद्ध। अरिहंत जिन्होंने चार घन

घाती कर्मों को नष्ट कर केवलज्ञान केवलदर्शन प्राप्त कर लिया है तथा उन्होंने साधु साध्वी श्रावक श्राविका रूप तीर्थ की स्थापना की है। अरिहंत भगवान केवलज्ञान केवलदर्शन द्वारा जगत के समस्त प्राणियों को दुख को जानकर उन्हें सुखी बनाने का मार्ग बताते हैं। दूसरे देव हैं सिद्ध। सिद्ध जिन्होंने आठों कर्मों को क्षय कर संसार सागर को पार करके मोक्ष गति में स्थित हो गए हैं। पांच महाप्रत, पांच समिति तीन गुणी का पालन करने वाले, छह

## केंद्रीय बजट के दिन खुला रहेगा एमसीएक्स

दक्षिण भारत राष्ट्रमत dakshinbharat.com

मुंबई/भाषा। जिस बाजार मल्टी कमांडिटी एक्सचेंज ऑफ इंडिया (एमसीएक्स) एक फरवरी को बजट के दिन खुला रहेगा। जिस बाजार में एक विशेष कारोबारी सत्र आयोजित किया जाएगा। एमसीएक्स ने बुधवार को एक बयान में कहा कि एक्सचेंज सुबह नौ बजे से शाम 5 बजे तक सामान्य व्यापार के लिए खुला रहेगा। बयान के अनुसार केंद्रीय बजट पेश किए जाने के कारण प्रतिभागियों के लिए कारोबारी मंच उपलब्ध कराने के लिए एक फरवरी (शनिवार) को एमसीएक्स खुला रहेगा। इसका मकसद प्रतिभागियों को वार्षिक सत्र पर जोखिम प्रबंधन और 'हेजिंग' जरूरतों को पूरा करना है।

## ओला 'जनरेशन 3' प्लेटफॉर्म पर आधारित स्कूटर इस सप्ताह लेकर आएगी

दक्षिण भारत राष्ट्रमत dakshinbharat.com

नई दिल्ली/भाषा। ओला के संस्थापक भविष्य अग्रवाल ने बुधवार को कहा कि 'जनरेशन 3' प्लेटफॉर्म पर आधारित नए इलेक्ट्रिक स्कूटर का इस सप्ताह के अंत में अनावरण किया जाएगा। अग्रवाल ने सोशल मीडिया मंच 'एक्स' पर एक पोस्ट में यह जानकारी दी। उन्होंने कहा, ओला इलेक्ट्रिक 'जनरेशन 3' स्कूटरों के साथ नए मुकाम पर जा रहा है। हमने बहुत अच्छे प्रदर्शन, अधिक सुविधाएं, बेहतरीन डिजाइन के साथ 'जनरेशन 3' प्लेटफॉर्म वाले इलेक्ट्रिक वाहनों से उसके मार्जिन में 20% की बचत होगी। अग्रवाल ने दूसरी तिमाही के परिणामों पर विश्लेषकों के साथ चर्चा में कहा कि



दोपहिया इकाई ओला इलेक्ट्रिक 31 जनवरी को अपनी नई उत्पाद शृंखला का अनावरण करेगी। ओला इलेक्ट्रिक को उम्मीद है कि 'जनरेशन 3' प्लेटफॉर्म वाले इलेक्ट्रिक वाहनों से उसके मार्जिन में 20% की बचत होगी। अग्रवाल ने दूसरी तिमाही के परिणामों पर विश्लेषकों के साथ चर्चा में कहा कि

# राष्ट्रीय महत्वपूर्ण खनिज मिशन को सरकार ने मंजूरी दी : अश्विनी वैष्णव

दक्षिण भारत राष्ट्रमत dakshinbharat.com

नई दिल्ली/भाषा। केंद्रीय मंत्रिमंडल ने महत्वपूर्ण खनिजों के क्षेत्र में आत्मनिर्भरता हासिल करने के लिए बुधवार को 16,300 करोड़ रुपये के 'राष्ट्रीय महत्वपूर्ण खनिज मिशन' (एनसीएमएम) को स्वीकृति दी। इस मिशन को अगले सात वर्षों में सार्वजनिक क्षेत्र के उपक्रमों से 18,000 करोड़ रुपये का निवेश भी मिलने की संभावना है। देश के भीतर और अपतटीय स्थानों पर महत्वपूर्ण खनिजों की खोज को बढ़ावा देने पर यह निवेश किया जाएगा।

तांबा, लिथियम, निकेल, कोबाल्ट और दुर्लभ पृथ्वी खनिज जैसे महत्वपूर्ण खनिज तैजरी से बढ़ती हरित ऊर्जा प्रौद्योगिकियों के विकास में अहम भूमिका निभाएंगे। पवन टर्बाइन और बिजली नेटवर्क से लेकर इलेक्ट्रिक वाहनों और



बैटरी निर्माण तक में इनका इस्तेमाल कच्चे माल के तौर पर बढ़ रहा है। प्रधानमंत्री नरेन्द्र मोदी की अध्यक्षता में हुई केंद्रीय मंत्रिमंडल की बैठक में यह मिशन शुरू करने का फैसला किया गया। सूचना एवं प्रसारण मंत्री अश्विनी वैष्णव ने मंत्रिमंडल की बैठक के बाद संवाददाताओं को इस फैसले की जानकारी दी। वैष्णव ने कहा कि एनसीएमएम का उद्देश्य महत्वपूर्ण खनिजों के आयात पर देश की

सभी चरण शामिल होंगे। उन्होंने कहा कि मिशन के तहत महत्वपूर्ण खनिजों के प्रोत्साहन के लिए एक व्यापक योजना तैयार की गई है। सरकार को उम्मीद है कि यह मिशन देश के भीतर और इसके अपतटीय क्षेत्रों में महत्वपूर्ण खनिजों की खोज को तेज करेगा। इस बीच खान मंत्रालय ने एक विज्ञापन में कहा कि केंद्रीय मंत्रिमंडल की तरफ से इस मिशन के लिए आवंटित 16,300 करोड़ रुपये के अलावा सार्वजनिक क्षेत्र की कंपनियों के भी इसमें अगले सात वर्षों में 18,000 करोड़ रुपये का निवेश करने की संभावना है। इसका उद्देश्य महत्वपूर्ण खनिजों की खनन परियोजनाओं के लिए नियामकीय मंजूरी की प्रक्रिया को त्वरित बनाना है। इसके अलावा मिशन महत्वपूर्ण खनिजों के अन्वेषण के लिए वित्तीय प्रोत्साहन देगा और इन संसाधनों को 'ओवरबर्ड' और 'टेलिग' से दोबारा निकालने की गतिविधि को बढ़ावा देगा।

## उच्चतम न्यायालय ने केंद्र से घरेलू कामगारों के अधिकारों की रक्षा के लिए समिति गठित करने को कहा

दक्षिण भारत राष्ट्रमत dakshinbharat.com

नई दिल्ली/भाषा। उच्चतम न्यायालय ने बुधवार को केंद्र को निर्देश दिया कि घरेलू कामगारों के शोषण और उनके अधिकारों की सुरक्षा को लेकर 'कानूनी संरक्षण' नहीं होने के मद्देनजर उन्हें सुरक्षा प्रदान करने के लिए एक कानूनी ढांचा तैयार किया जाये। न्यायमूर्ति सूर्यकांत और न्यायमूर्ति उज्जल भुइयां की पीठ ने कहा कि फिलहाल ऐसा कोई प्रभावी विधायी या कार्यकारी उपाय नहीं दिख रहा है जिससे कानून बनाया जा सके और देशभर में लाखों असहाय घरेलू कामगारों को राहत मिल सके। अदालत ने कहा, इस उचित उपाय और बड़े पैमाने पर दुर्व्यवहार का साधारण कारण घरेलू कामगारों के अधिकारों और संरक्षण को लेकर कानूनी शून्यता है। इसने कहा कि दरअसल, भारत में घरेलू कामगारों को बड़े पैमाने पर सुरक्षा नहीं मिलती और उन्हें कोई व्यापक कानूनी मान्यता नहीं मिलती। अदालत ने कहा कि



इसके परिणामस्वरूप उन्हें अक्सर कम वेतन, असुरक्षित माहौल और लंबे समय तक काम करना पड़ता है। अदालत ने श्रम एवं रोजगार मंत्रालय के साथ-साथ सामाजिक न्याय एवं अधिकारिता मंत्रालय, महिला एवं बाल विकास मंत्रालय तथा विधि एवं न्याय मंत्रालय को निर्देश दिया कि वे घरेलू कामगारों के अधिकारों के संरक्षण के वास्ते कानूनी ढांचे के लिए क्षेत्रीय विशेषज्ञों की एक समिति का संयुक्त रूप से गठन करें। पीठ ने कहा कि विशेषज्ञ समिति को गठन केंद्र और उसके संबंधित मंत्रालयों के विवेक पर छोड़ दिया गया है। इसने कहा, यह सराहनीय कदम होगा यदि समिति छह महीने की अवधि के भीतर रिपोर्ट प्रस्तुत करे और इसके बाद भारत सरकार एक कानूनी ढांचा प्रस्तुत करने की आवश्यकता पर विचार कर सकती है जो घरेलू कामगारों के हितों और श्रिताओं को प्रभावी ढंग से उठा सके।

## देश में डिजिटल भुगतान बीते साल सितंबर अंत तक 11.1 प्रतिशत बढ़ा : आरबीआई आंकड़ा

दक्षिण भारत राष्ट्रमत dakshinbharat.com

मुंबई/भाषा। देशभर में डिजिटल भुगतान में पिछले साल सितंबर के अंत तक सालाना आधार पर 11.1 प्रतिशत की वृद्धि दर्ज की गई। ऑनलाइन लेनदेन की स्वीकार्यता मापने वाले आरबीआई के सूचकांक में यह जानकारी दी गई। भारतीय रिजर्व बैंक (आरबीआई) ने बुधवार को एक बयान में कहा कि सितंबर, 2024 के लिए आरबीआई का डिजिटल भुगतान सूचकांक (आरबीआई-डीपीआई) 465.33 है, जबकि मार्च, 2024 के लिए यह 445.5 था। आरबीआई ने कहा, आरबीआई-डीपीआई सूचकांक में वृद्धि, इस अवधि में देशभर में भुगतान अवसरचना और भुगतान प्रदर्शन में वृद्धि के कारण हुई। केंद्रीय बैंक ने मार्च, 2018 में देश भर में भुगतान के डिजिटलीकरण की सीमा को मापने के लिए आधार के रूप में एक समग्र आरबीआई-डीपीआई के निर्माण की घोषणा की थी। सूचकांक में पांच व्यापक पैरामीटर शामिल हैं जो विभिन्न अवधियों में देश में डिजिटल भुगतान की गहनता और पहुंच को मापने में सक्षम बनाते हैं। ये पैरामीटर - भुगतान सक्षमकर्ता (भार 25 प्रतिशत), भुगतान अवसरचना - मांग पक्ष कारक (10 प्रतिशत), भुगतान अवसरचना - आपूर्ति पक्ष कारक (15 प्रतिशत), भुगतान प्रदर्शन (45 प्रतिशत) और उपभोक्ता पर ध्यान (पांच प्रतिशत) हैं। यह सूचकांक मार्च, 2021 से चार महीने के अंतराल के साथ छमाही आधार पर प्रकाशित किया जाता है।

## मोदी और केजरीवाल एक ही सिक्के के दो पहलू, झूठों के सरदार हैं : मल्लिकार्जुन खरगे

दक्षिण भारत राष्ट्रमत dakshinbharat.com

नई दिल्ली/भाषा। कांग्रेस अध्यक्ष मल्लिकार्जुन खरगे ने बुधवार को प्रधानमंत्री नरेन्द्र मोदी और दिल्ली के पूर्व मुख्यमंत्री अरविंद केजरीवाल पर तीखा प्रहार किया और आरोप लगाया कि दोनों 'एक ही सिक्के के दो पहलू' और 'झूठों के सरदार' हैं। खरगे ने यहां बुराड़ी में एक चुनावी सभा को संबोधित करते हुए यह भी कहा कि भारतीय जनता पार्टी (भाजपा) और आम आदमी पार्टी (आप) ने मिलकर कांग्रेस को सत्ता से हटाया, लेकिन दिल्ली तथा देश के लोगों के लिए कुछ नहीं किया। उन्होंने आप पर कटाक्ष करते हुए कहा, ये बातें ऐसी करते हैं कि मानो सीधे स्वर्ग से उतरे हों। कांग्रेस अध्यक्ष ने कथित शराब घोटाले का हवाला देते हुए कहा, अगर सब ठीक है तो (केजरीवाल) जेल



क्यों गए, आबकारी घोटाले में क्यों पकड़े गए? आप दोनों (मोदी और केजरीवाल) हरिश्चंद्र के बेटों ने मिलकर हमें (सत्ता से) निकाला, लेकिन इसके बाद कुछ नहीं किया। खरगे ने कहा, भाजपा के लोग तो कहते हैं कि आजादी 2014 में मोदी के प्रधानमंत्री बनने के बाद मिली। 15 अगस्त, 1947 को देश को आजादी मिली, वो इसे नहीं मानते। उन्होंने आरएसएस प्रमुख मोहन भागवत के

## देश में डिजिटल भुगतान बीते साल सितंबर अंत तक 11.1 प्रतिशत बढ़ा : आरबीआई आंकड़ा

दक्षिण भारत राष्ट्रमत dakshinbharat.com

मुंबई/भाषा। देशभर में डिजिटल भुगतान में पिछले साल सितंबर के अंत तक सालाना आधार पर 11.1 प्रतिशत की वृद्धि दर्ज की गई। ऑनलाइन लेनदेन की स्वीकार्यता मापने वाले आरबीआई के सूचकांक में यह जानकारी दी गई। भारतीय रिजर्व बैंक (आरबीआई) ने बुधवार को एक बयान में कहा कि सितंबर, 2024 के लिए आरबीआई का डिजिटल भुगतान सूचकांक (आरबीआई-डीपीआई) 465.33 है, जबकि मार्च, 2024 के लिए यह 445.5 था। आरबीआई ने कहा, आरबीआई-डीपीआई सूचकांक में वृद्धि, इस अवधि में देशभर में भुगतान अवसरचना और भुगतान प्रदर्शन में वृद्धि के कारण हुई। केंद्रीय बैंक ने मार्च, 2018 में देश भर में भुगतान के डिजिटलीकरण की सीमा को मापने के लिए आधार के रूप में एक समग्र आरबीआई-डीपीआई के निर्माण की घोषणा की थी। सूचकांक में पांच व्यापक पैरामीटर शामिल हैं जो विभिन्न अवधियों में देश में डिजिटल भुगतान की गहनता और पहुंच को मापने में सक्षम बनाते हैं। ये पैरामीटर - भुगतान सक्षमकर्ता (भार 25 प्रतिशत), भुगतान अवसरचना - मांग पक्ष कारक (10 प्रतिशत), भुगतान अवसरचना - आपूर्ति पक्ष कारक (15 प्रतिशत), भुगतान प्रदर्शन (45 प्रतिशत) और उपभोक्ता पर ध्यान (पांच प्रतिशत) हैं। यह सूचकांक मार्च, 2021 से चार महीने के अंतराल के साथ छमाही आधार पर प्रकाशित किया जाता है।

## सुप्रिया सुले ने महाराष्ट्र की अर्थव्यवस्था पर श्वेत पत्र लाने की मांग की

दक्षिण भारत राष्ट्रमत dakshinbharat.com

मुंबई/भाषा। राकांपा (एसपी) की कार्यकारी अध्यक्ष सुप्रिया सुले ने नीति आयोग की एक रिपोर्ट का हवाला देते हुए बुधवार को राजकोषीय मोर्चे पर महाराष्ट्र का प्रदर्शन खराब रहने का आरोप लगाया और राज्य की अर्थव्यवस्था पर एक श्वेत पत्र लाने की मांग की। सुले ने कहा कि नीति आयोग की रिपोर्ट महाराष्ट्र में वित्तीय कुप्रबंधन को दर्शाती है और इसमें सामाजिक एवं स्वास्थ्य क्षेत्रों को लेकर चिंता जताई गई है। सुले ने कहा, सरकार को राज्य की अर्थव्यवस्था पर एक श्वेत पत्र जारी करना चाहिए। यह रिपोर्ट स्पष्ट कुप्रबंधन दिखाती है और सामाजिक एवं स्वास्थ्य क्षेत्रों के बारे में चिंता बढ़ाती है। सुले ने कहा कि महाराष्ट्र में राजस्व संग्रह उच्च स्तर और जीएसटी संग्रह रिकॉर्ड स्तर पर होने के बावजूद इसकी राजकोषीय स्वास्थ्य सूचकांक रैंकिंग गिरकर छठे स्थान पर आ गई है। वर्ष 2022 में महाराष्ट्र चौथे स्थान पर था। राकांपा एसपी की नेता ने दावा किया कि नीति रिपोर्ट के मुताबिक महाराष्ट्र ने कारोबारी सुगमता के मोर्चे पर भी खराब प्रदर्शन किया है। सुले ने समझौता ज्ञापनों पर हस्ताक्षर करने के लिए राज्य सरकार के प्रतिनिधिमंडल के विश्व आर्थिक मंच की बैठक में भाग लेने के लिए दवावोस जाने के आह्वान को भी लेकर सवाल उठाए। उन्होंने कहा, यह अच्छी बात है कि महाराष्ट्र में कंपनियों से निवेश आ रहा है। लेकिन क्या इसके लिए दवावोस जाने की जरूरत है? महाराष्ट्र के मुख्यमंत्री देवेंद्र फडणवीस की अगुवाई में दवावोस गए एक प्रतिनिधिमंडल ने पिछले हफ्ते विभिन्न कंपनियों से कुल 15.70 लाख करोड़ रुपये के निवेश प्रस्ताव जुटाए।

क्या (हिमाचल प्रदेश) भाषा। हिमाचल प्रदेश के ऊना जिले में एक अजीबोगरीब घटना सामने आई है। नारी गांव से आई बारात सिंगा गांव से बिना दुल्हन लिए लौट गई क्योंकि वहां कोई शादी नहीं होने वाली थी। मंगलवार को नारी गांव से आई बारात जब सिंगा पहुंची तो वहां के लोग हैरान रह गए, क्योंकि गांव में किसी भी लड़की की शादी नहीं थी। जब बारात पक्ष ने लड़की की तस्वीर दिखाई, तो गांव वालों ने बताया कि ऐसी कोई लड़की उनके गांव में नहीं रहती। सिंगा गांव के सरपंच गुरदेव सिंह ज्ञानी ने कहा कि गांव में ऐसी कोई लड़की या परिवार नहीं है। उन्होंने इस घटना को दुर्भाग्यपूर्ण बताया। मनु और राजीव ने यह शादी कथित तौर पर तय कराई थी। ये दोनों दूल्हे के पड़ोसी हैं और उन्होंने शादी तय कराने के लिए दूल्हे से 50,000 रुपये लिए थे। दूल्हे और दुल्हन की मुलाकात भी कभी नहीं हुई थी, ये सिर्फ एक हफ्ते से फोन पर बात कर रहे थे। स्थिति तनावपूर्ण होने पर पुलिस पहुंच गई और जब शादी तय कराने वाले लोगों से संपर्क किया गया तो उन्होंने कहा कि दुल्हन ने कोई जहरीला पदार्थ खा लिया है और उसे पंजाब में नवांशहर के एक अस्पताल ले जाया जा रहा है। वर पक्ष ने महिला मनु को पकड़ लिया और उसे वापस सिंगा गांव लेकर आए। स्थानीय पंचायत प्रतिनिधि भी मौके पर पहुंच गए।

## दलित, अल्पसंख्यक, पिछड़े वर्गों और आरक्षण के खिलाफ हैं केजरीवाल: राहुल गांधी

दक्षिण भारत राष्ट्रमत dakshinbharat.com

नई दिल्ली/भाषा। कांग्रेस के पूर्व अध्यक्ष राहुल गांधी ने आम आदमी पार्टी (आप) के संयोजक अरविंद केजरीवाल पर तीखा प्रहार जारी रखते हुए बुधवार को आरोप लगाया कि दिल्ली के पूर्व मुख्यमंत्री दलितों, अल्पसंख्यकों, पिछड़े वर्गों और आरक्षण के खिलाफ हैं। उन्होंने दिल्ली के बनाने में एक चुनावी सभा को संबोधित करते हुए



कहा कि केजरीवाल और उनके लोगों ने मिलकर दिल्ली में सबसे बड़ा शराब घोटाला किया। लोकसभा में नेता प्रतिपक्ष ने दावा किया, पूरा देश जानता है कि आपने (केजरीवाल) भ्रष्टाचार किया। कांग्रेस नेता ने आरोप लगाया कि प्रधानमंत्री नरेन्द्र मोदी और पूर्व मुख्यमंत्री अरविंद केजरीवाल झूठे वादे करते हैं। उन्होंने कहा, कांग्रेस झूठे वादे नहीं करती। हम जो कहते हैं वो करके दिखाते हैं। राहुल गांधी ने यह आरोप भी लगाया कि प्रधानमंत्री नरेन्द्र मोदी और भारतीय

उन्होंने कहा, पांच साल पहले केजरीवाल जी ने कहा था कि यमुना जी में स्नान करना और पानी पीना... आज तक केजरीवाल जी ने यमुना का पानी नहीं पीया। आप लोगों को गंधा पानी पीना पड़ रहा है। राहुल गांधी ने केजरीवाल को चुनौती दी कि वह यमुना का पानी पीकर दिखाएं। उन्होंने कहा, मैं जानता हूँ कि केजरीवाल जी यमुना के चुनौती दी कि वह यमुना का पानी पीकर दिखाएं। उन्होंने कहा, मैं जानता हूँ कि केजरीवाल जी यमुना का पानी नहीं पीएंगे क्योंकि वह अस्पताल चले जाएंगे। राहुल गांधी ने कहा कि दिल्ली में कांग्रेस की सरकार आने पर जाति जनगणना

दक्षिण भारत राष्ट्रमत



# कुंभ मेले में मची भगदड़ में बेलगावी के चार लोगों की मौत होने की आशंका

दक्षिण भारत राष्ट्रमत  
dakshinbharat.com

बेलगावी। प्रयागराज महाकुंभ मेले में भगदड़ मचने से बेलगावी की एक महिला और उसकी बेटी सहित कम से कम चार लोगों के मारे जाने की आशंका है। कर्नाटक के मंत्री कृष्ण बायरे गौड़ा ने बुधवार को एक बयान में कहा कि प्रयागराज में कुंभ मेले में भगदड़ में राज्य के चार लोगों के मारे जाने की आशंका है। बयान में कहा गया है कि राज्य सरकार की आपदा प्रबंधन टीम लगातार उत्तर प्रदेश सरकार के संपर्क में है। हालांकि, प्रयागराज कुंभ मेला त्रासदी में कितने लोग मारे गए हैं और कितने घायल हुए हैं, इस बारे में यूपी सरकार कोई जानकारी नहीं दे रही है।

उन्होंने कहा, बेलगावी के उपायुक्त ने कुंभ मेले में गए लोगों के परिवारों से स्वयं संपर्क किया और बताया कि चार लोगों के मारे जाने की आशंका है। उन्होंने यह भी कहा कि भाजपा नेताओं की सहायता से जिले से 300 से

अधिक लोग कुंभ मेले में गए हैं। उन्होंने कहा कि कन्नड़ लोगों की सुरक्षा सुनिश्चित करने के लिए एक आईएस अधिकारी और अतिरिक्त उपायुक्त सहित एक टीम को प्रयागराज भेजा गया है, क्योंकि उत्तर प्रदेश सरकार ने अभी तक कोई जानकारी नहीं दी है। अपने परिवारों के बारे में जानकारी चाहने वाले परिवारों के लिए एक हेल्पलाइन स्थापित की गई है। बेलगाम उत्तर के कांग्रेस

विधायक आसिफ सैत ने भी दुखद घटना की सूचना मिलने की पुष्टि करते हुए कहा कि बेलगावी शहर के चार लोगों की मौत हो गई है। उन्होंने यहां संवाददाताओं से कहा, हमें जानकारी मिली है कि भगदड़ में बेलगावी शहर के चार लोगों की मौत हो गई है। हम प्रयागराज के चार लोगों के बारे में जानकारी नहीं दे रहे हैं। हम उम्मीद करते हैं कि राज्य सरकार से मृतकों के परिवारों को मुआवजा देने की

अपील की। विधायक के अनुसार बेलगावी के उपायुक्त मोहम्मद रोशन ने विशेष उपायुक्त को प्रयागराज जाकर शवों को वापस लाने की व्यवस्था करने का निर्देश दिया है। उनके साथ वरिष्ठ पुलिस अधिकारी भी होंगे। परिवार के अनुसार, यदांगंवा निवासी भाजपा कार्यकर्ता ज्योति हड्डरवाड (50) और उनकी बेटी मेधा हड्डरवाड (16) की मौत हो गई है। बेलगावी के महीदीपी भन्नूर और अरुण के

भी मारे जाने की आशंका है। मां-बेटी 26 जनवरी को एक निजी ट्रैवल एजेंसी के जरिए बस से प्रयागराज गई थीं और 13 सदस्यीय समूह का हिस्सा थीं। ज्योति के भाई गुरुराज हड्डरवाड ने बताया, घायल होने के बाद सुबह प्रयागराज के एक निजी अस्पताल में उनका इलाज चल रहा था। चिकित्सकीय प्रयासों के बावजूद उनकी मौत हो गई।

बेलगावी में रहने वाले परिवार के सदस्य आज सुबह से ही उनसे संपर्क नहीं कर पा रहे थे। ज्योति के पति ने बताया कि तीर्थयात्रियों के समूह में शामिल चिदंबर पाटिल नाम के एक व्यक्ति ने उन्हें बताया कि भगदड़ में उनकी पत्नी और बेटी की मौत हो गई। मौनी अमावस्या के पावन अवसर पर पवित्र स्नान के लिए करोड़ों तीर्थयात्रियों के बीच महाकुंभ के संगम क्षेत्र में मची भगदड़ में कई लोग मारे गए और कई घायल हो गए। प्रधानमंत्री नरेंद्र मोदी ने भगदड़ में अपने परिवार के सदस्यों को खोने वाले श्रद्धालुओं के प्रति गहरी संवेदना व्यक्त की तथा इस घटना को अत्यंत दुःखद बताया।

# मुख्यमंत्री ने राजस्व सेवाओं में दक्षता बढ़ाने का आह्वान किया

दक्षिण भारत राष्ट्रमत  
dakshinbharat.com

बंगलूर। मुख्यमंत्री सिद्धरामय्या ने राजस्व विभाग से अपनी प्रगति को जारी रखने तथा कार्यकुशलता को और बढ़ाने, तथा तीव्र एवं अधिक नागरिक-अनुकूल सेवाएं सुनिश्चित करने का आग्रह किया है। समीक्षा बैठक के दौरान उन्होंने डिजिटलीकरण और सार्वजनिक सेवा वितरण में विभाग की प्रगति की सराहना की तथा सेवाओं को अधिक निर्यात और सुलभ बनाने के लिए निरंतर सुधार की आवश्यकता पर बल दिया।

मुख्यमंत्री ने अधिकारियों को निर्देश दिया कि वे नागरिकों को लाभ पहुंचाने के लिए भूमि म्यूटेशन और रूपांतरण के मामलों में तेजी लाएं। उन्होंने इस बात पर प्रकाश डाला कि स्वचालन प्रणाली ने भूमि म्यूटेशन की गति में काफी सुधार किया है, अब 657 मामले एक दिन के भीतर पूरे हो रहे हैं। उन्होंने प्रोत्साहित करते हुए कहा, आइए इस प्रक्रिया को और भी अधिक कुशल बनाने की दिशा में काम करें ताकि लोगों को समय पर सेवाएँ मिल सकें। उन्होंने आगे जोर देकर कहा कि भूमि परिवर्तन एक महीने के भीतर पूरा किया जाना चाहिए और स्पष्ट किया कि मास्टर प्लान के तहत आने वाले क्षेत्रों को परिवर्तन की आवश्यकता नहीं है। उन्होंने कहा, सुचारु कार्यान्वयन सुनिश्चित

करने के लिए एक औपचारिक निर्देश जारी किया जाना चाहिए। सिद्धरामय्या ने नियोजित शहरी विकास को सुविधाजनक बनाने के लिए मास्टर प्लान को समय पर अपडेट करने के महत्व को रेखांकित किया। उन्होंने कहा, एक अच्छी तरह से बनाए रखा गया मास्टर प्लान जनता की असुविधा को रोकता है और टिकाऊ विकास का समर्थन करता है। समय पर न्याय पर जोर देते हुए मुख्यमंत्री ने राजस्व न्यायालयों, खासकर तहसीलवार और उप-विभागीय मजिस्ट्रेट (एसडीएम) के स्तर पर मामलों के तेजी से निपटारे का आह्वान किया। उन्होंने निर्देश दिया, तहसीलवार अदालतों को तीन महीने के भीतर मामलों का निपटारा करना चाहिए, और एसडीएम अदालतों में लंबे समय से लंबित मामलों को एक निश्चित समय सीमा के भीतर निपटारा करना चाहिए।

## भूमि अगिलेख प्रबंधन को सुदृढ़ बनाना

सिद्धरामय्या ने विभाग की आधार-सीडी प्रणाली की प्रशंसा की, जिसने 2.22 करोड़ से अधिक खतों को जोड़ा है, जिससे धोखाधड़ी वाले भूमि लेनदेन में काफी कमी आई है। उन्होंने भूमि अभिलेखों में पारदर्शिता बनाए रखने के लिए सरकार की प्रतिबद्धता की भी पुष्टि की, यह सुनिश्चित करते हुए कि अनधिकृत लेआउट को भूमि दस्तावेज प्राप्त न

हों। उन्होंने कहा, भविष्य में अनधिकृत विकास को रोकने के लिए 'बी खाता' नियमितिकरण को एक निर्धारित समय सीमा के भीतर पूरा किया जाना चाहिए। उन्होंने 'पौथी खाता' अभियान में तेजी लाने की आवश्यकता पर भी बल दिया, ताकि यह सुनिश्चित किया जा सके कि मृतक मालिकों के नाम पर मौजूद संपत्तियों के लिए भूमि रिकॉर्ड को अद्यतन किया जाए। प्रौद्योगिकी-संचालित पहलों पर प्रकाश डालते हुए, मुख्यमंत्री ने संपत्ति मानचित्रण के लिए ड्रोन सर्वेक्षण के उपयोग की सराहना की, जिससे शहरी क्षेत्रों में संपत्ति कार्ड जारी करना संभव हुआ है। उन्होंने बताया, ड्रोन सर्वेक्षण पहले ही 21 जिलों को कवर कर चुके हैं, और 'भूसुरक्षा' परियोजना के तहत, सभी 31 जिलों में आठ करोड़ मूल भूमि दस्तावेजों का डिजिटलीकरण किया गया है।

मुख्यमंत्री ने नव निर्मित तालुकों में प्रशासनिक भवन निर्माण की धीमी गति पर चिंता व्यक्त की। उन्होंने जोर देते हुए कहा, 64 नए तालुकों में से केवल 14 में ही प्रशासनिक भवन हैं। स्थानीय स्तर पर बेहतर प्रशासन प्रदान करने के लिए शेष परियोजनाओं में तेजी लाई जानी चाहिए। बैठक का समापन करते हुए सिद्धरामय्या ने कुशल शासन प्रदान करने में विभाग की महत्वपूर्ण भूमिका को दोहराया।

# पूर्व एमयूडीए प्रमुख के आवास पर ईडी की तलाशी और जब्ती गैरकानूनी : न्यायालय

दक्षिण भारत राष्ट्रमत  
dakshinbharat.com

बंगलूर। कर्नाटक उच्च न्यायालय ने सुधवार को फैसला सुनाया कि मैसूर शहरी विकास प्राधिकरण (एमयूडीए) के पूर्व आयुक्त के आवास पर प्रवर्तन निदेशालय (ईडी) की तलाशी और जब्ती गैरकानूनी एवं कानूनी प्रक्रियाओं का दुरुपयोग था। अदालत ने अधिकारों को तलाशी में शामिल लोगों के खिलाफ कानूनी कार्रवाई शुरू करने की हठी भी है।

ईडी ने कर्नाटक के मुख्यमंत्री सिद्धरामय्या की पत्नी पार्वती बीएम को वैकल्पिक भूखंड के आवंटन में कथित अनियमितताओं से जुड़े मामले के सिलसिले में छापेमारी की यह कार्रवाई की थी। न्यायमूर्ति हेमंत चंदनगौड़ ने फैसला सुनाते हुए कहा कि ईडी को अपनी जांच में निष्पक्षता बनाए रखनी चाहिए, क्योंकि वह धन शोषण से निपटने के लिए जिम्मेदार एक प्रमुख एजेंसी है। उन्होंने इस बात पर जोर दिया कि मनमाने ढंग से ली गई तलाशी संविधान के अनुच्छेद-21 के तहत गारंटीकृत स्वतंत्रता और निजता के मौलिक अधिकार का उल्लंघन है।

उच्च न्यायालय ने अपने फैसले में कहा कि ईडी के पास धन शोषण निवारण अधिनियम (पीएमएलए) की धारा-3 को लागू करने के लिए प्रथम दृष्टया कोई सबूत नहीं था, जिससे तलाशी बेवुनियाद हो गई और कानूनी प्रक्रियाओं का उल्लंघन हुआ। फैसले में कहा गया है, ईडी पीएमएलए में रेखांकित प्रक्रियात्मक निष्पक्षता की



अवहेलना नहीं कर सकता। उचित प्रक्रिया का पालन किए बिना नागरिक स्वतंत्रता से समझौता नहीं किया जा सकता। एमयूडीए के पूर्व आयुक्त नरेश डीबी को राहत देते हुए उच्च न्यायालय ने 28-29 अक्टूबर 2024 को ली गई तलाशी को अमान्य घोषित कर दिया। अदालत ने पीएमएलए की धारा-17(1)(एफ) के तहत दर्ज नरेश के बयानों को भी अमान्य कर दिया और अधिनियम की धारा-50 के तहत पिछले साल 29 अक्टूबर और 28 नवंबर को जारी समन को भी रद्द कर दिया। उच्च न्यायालय ने कहा कि हालांकि, आरोप एमयूडीए आयुक्त के रूप में नरेश के कार्यकाल के दौरान भूखंडों के आवंटन से जुड़े हुए हैं, लेकिन किसी भी सबूत से यह साबित नहीं होता है कि नरेश को आवंटन से कोई वित्तीय लाभ हासिल हुआ।

अदालत ने कहा कि नतीजतन नरेश को पीएमएलए की धारा-3 के तहत अपराध की आय रखने, छिपाने या उसका इस्तेमाल करने के लिए जिम्मेदार नहीं ठहराया जा सकता है। उच्च न्यायालय ने स्पष्ट किया कि कथित तौर पर गैरकानूनी तरीके से आवंटित किए गए भूखंड को अपने पास रखना मात्र अधिनियम के तहत अपराध नहीं बनता, जब तक कि धारा-3 के तहत आवश्यक सभी तत्वों को पूरा नहीं किया जाता।

# प्रह्लाद जोशी ने प्रयागराज के लिए हवाई किराये में वृद्धि पर डीजीसीए को लिखा पत्र

बंगलूर/नई दिल्ली। उपभोक्ता मामलों के मंत्री प्रह्लाद जोशी ने प्रयागराज के लिए 'अत्यधिक' हवाई किराये को लेकर नागर विमानन महानिदेशालय (डीजीसीए) को पत्र लिखा है। उन्होंने पत्र में किराये को तर्कसंगत बनाने को कहा है। प्रयागराज में महाकुंभ के आयोजन से हवाई किराये में अचानक-खासी वृद्धि हुई है।

मंत्री ने अत्यधिक हवाई किराये पर चिंता व्यक्त की, जिससे श्रद्धालुओं के लिए धार्मिक सप्ताह में हिस्सा लेना मुश्किल हो रहा है। जोशी ने सोशल मीडिया मंच पर लिखा, हवाई किराया अत्यधिक महंगा होने से लोगों का महाकुंभ में आने के लिए योजना बनाना मुश्किल हो गया है। इस महंगे किराये में यात्रा मंच इन्फ्रास्ट्रक्चर ने कहा था कि प्रयागराज के लिए उड़ानों की बुकिंग के साथ-साथ हवाई किराये भी कई गुना बढ़ गए हैं, क्योंकि काफी अधिक लोग महाकुंभ के लिए यात्रा कर रहे हैं। दिल्ली-प्रयागराज उड़ानों के लिए हवाई टिकट की कीमतें 21 प्रतिशत तक बढ़ गई हैं। नागर विमानन मंत्रालय ने सोमवार को कहा था कि हवाई किराये को तर्कसंगत बनाने के लिए कदम उठाए जा रहे हैं। डीजीसीए अधिकारियों ने पिछले सप्ताह विमानन कंपनियों के प्रतिनिधियों के साथ बैठक की, जिसमें उनसे अधिक उड़ानों का संचालन करने और टिकट की कीमतों को तर्कसंगत बनाने का आग्रह किया गया। वर्तमान में प्रयागराज के लिए 132 उड़ानें संचालित हो रही हैं।

वर्तमान मानदंडों के तहत, हवाई किराये नियमन के दायरे में नहीं है और उन पर सरकार का कोई नियंत्रण नहीं है।

# दक्षिण रेलवे की डीआरयूसीसी की बैठक सम्पन्न

चेन्नई। यहां दक्षिण रेलवे के चेन्नई मंडल ने 29 जनवरी को मंडल रेल प्रबंधक बी. विष्णुनाथ ईर्या की अध्यक्षता में अपनी 159वीं मंडल रेल उपयोगकर्ता परामर्शदात्री समिति की बैठक आयोजित की। बैठक में अंकुर चौहान, तेज प्रताप सिंह, अतिरिक्त बैठक में चेन्नई मंडल के वरिष्ठ शाखा अधिकारियों सहित मंडल रेल प्रबंधकों ने भाग लिया। वरिष्ठ मंडल वाणिज्यिक प्रबंधक और डीआरयूसीसी के सचिव एम. भरत कुमार ने सदस्यों का हार्दिक स्वागत किया। बैठक में विभिन्न बैंबर ऑफ कॉमर्स एंड इंडस्ट्रीज, पंजीकृत यात्री संघों, उपभोक्ता रवैच्छेक संघतन, तमिलनाडु फेडरेशन के 12 डीआरयूसीसी सदस्यों, नाडु दिव्यांगजन, तथा दक्षिण रेलवे के महाप्रबंधक और संसद सदस्यों के मनोनीत सदस्यों ने भाग लिया। मंडल रेल प्रबंधक ने अपने अध्यक्षीय भाषण में अमृत भारत स्टेशन योजना के तहत 200 करोड़ रुपये की लागत से 17 रेलवे स्टेशनों के पुनर्विकास सहित पूरे वर्ष में यात्री सुविधाओं में हुई प्रगति पर प्रकाश डाला। स्टेशनों पर यात्रियों की सुविधा के लिए विभिन्न सुविधाएं उपलब्ध कराई गईं। रेल अवसंरचना के विकास, यात्री सुविधाओं में सुधार जैसे बेट्टरी कारों का संचालन, लिफ्टों/एस्केलेटर्स का प्रावधान, पार्किंग की सुविधा, स्टेशनों/ट्रेनों में साफ-सफाई, दिव्यांगजनों के लिए सुविधाएं तथा एक्सप्रेस ट्रेनों के ठहराव के प्रावधान पर सदस्यों से बहुमूल्य सुझाव प्राप्त हुए।



आंगनवाड़ी कार्यकर्ता और सहायिका संघ के सदस्यों ने बुधवार को बंगलूर में आईसीडीएस योजना को मजबूत करने और आंगनवाड़ी कार्यकर्ताओं और सहायिकाओं के लिए न्यूनतम वेतन की मांग करते हुए फ्रीडम पार्क में विरोध प्रदर्शन किया।

# पोधारोपण अभियान



बंगलूर में 29 जनवरी को राज्यपाल थावरचंद गहलोत ने पीपुल्स प्लैनेट द्वारा आयोजित 'नम्मा मरा नम्मा बंगलूर' पोधारोपण अभियान शुरू किया, जिसका लक्ष्य पूरे बंगलूर में 10 लाख पेड़ लगाना है। लॉन्च कार्यक्रम राजभवन में हुआ, जहां राज्यपाल ने इस महत्वपूर्ण पर्यावरणीय पहल की शुरूआत को विलंबित करने के लिए एक पोधा लगाया। इस कार्यक्रम में कर्नाटक के वन मंत्री ईश्वर खड्गे भी उपस्थित थे। राज्यपाल ने पीपुल्स प्लैनेट के प्रयासों की सराहना की और सभी को पर्यावरण की सुरक्षा के लिए आंदोलन में शामिल होने के लिए प्रोत्साहित किया।

# डीजीजीआई ने 3,200 करोड़ की जीएसटी धोखाधड़ी का पर्दाफाश किया

बंगलूर/दक्षिण भारत। बंगलूर स्थित जीएसटी खुफिया महानिदेशालय (डीजीजीआई) ने 3,200 करोड़ रुपये के जीएसटी धोखाधड़ी का पर्दाफाश किया है और मामले के सिलसिले में दो लोगों को गिरफ्तार किया है। डीजीजीआई बंगलूर जोन की अतिरिक्त महानिदेशक सुचेता श्रीजेश ने एक बयान में कहा कि तीसरा संदिग्ध अभी फरार है। डीजीजीआई की बंगलूर क्षेत्रीय इकाई ने बंगलूर और मुंबई में 30 से अधिक स्थानों पर तलाशी ली और एक जटिल घोटाले का खुलासा किया। आरोपियों ने बिना किसी वैध व्यवसाय

संचालन वाली फर्जी कंपनियां बनाई, टर्नओवर बढ़ाने के लिए सुकुरुल ट्रेडिंग में लगे रहे। उन्होंने कहा, घोटाले में शामिल फर्जी बिलों का कुल मूल्य 3,200 करोड़ रुपये से अधिक है। जांच में 15 संदिग्ध कंपनियों का पता चला, जिनका कोई वास्तविक व्यवसाय नहीं था। श्रीजेश ने कहा, धोखाधड़ी की व्यापकता और आम जनता पर इसके प्रभाव को देखते हुए जीएसटी खुफिया महानिदेशालय, बंगलूर क्षेत्रीय इकाई ने मामले की गहन जांच शुरू कर दी है।

उन्होंने कहा, 'यह नासा और इसरो का संयुक्त सहयोगात्मक अभियान है। इसमें दो रजार् - एल बेंड रजार् (इसरो द्वारा विकसित) और एस बेंड रजार्, जिसे नासा की जेट प्रणोदन प्रयोगशाला ने विकसित किया है। संपूर्ण प्रणाली को यू आर राय उपग्रह केंद्र (बंगलूर में) में एकीकृत किया गया और इसकी जांच की गई। इसे यू आर राय उपग्रह केंद्र से श्रीहरिकोटा ले जाने की तैयारी कर ली गई है।'

यह पूछे जाने पर कि भारत को अपना स्वयं का उपग्रह समूह बनाने के लिए किनारे और नेविगेशन उपग्रहों को प्रक्षेपित करने की आवश्यकता है, उन्होंने कहा, 'फिलहाल, चार उपग्रह हैं।' उन्होंने कहा, '(जीएसटी-एफ 15 के माध्यम से) आज के प्रक्षेपण के जरिए पांचवां उपग्रह भेजा गया। हमें तीन और उपग्रहों के लिए मंजूरी मिल गई है। हम अगले पांच से छह

<b>दक्षिण पश्चिम रेलवे</b>	
निधियां सूचना सं.: CAO/CN/BNC/55/2025	दिनांक: 22.01.2025
भारत के राष्ट्रपति की ओर से अयोध्यावासी निम्नलिखित कार्य के लिए ई-निविदाएं आमंत्रित कराई हैं:	
कार्य का नाम	अनुमानित लागत
गदरा-होटेली डिप्लोमैटरीकरण	₹. 43,59,89,514/-
परिचयनाम: लखनऊ - लखनऊ रेलवे में बीएम प्रमुख	
सं. 91 का एमओएस पर ब्रह्मविद्य स्तंभ सुस्था कौ. डी. का निर्माण और संसंभार विभिन्न कार्यों का निष्पन्न।	
(निविदा उल्लेख सं.: HGA-101)	
निधियां जमा करने की अंतिम तिथि: 18.02.2025, 15:00 बजे तक	
विवरण के लिए लॉग ऑन करें <a href="http://www.irps.gov.in">www.irps.gov.in</a> में	
उप मुख्य इंजीनियर/निर्माण/कार्य	
बंगलूर कार्यालय	
PUB/35AAMO/PRBS/SWR/2024-25	
South Western Railway - SWR   SWRR   SWRRLY	

<b>दक्षिण पश्चिम रेलवे</b>	
ई-निविदा सूचना सं.: SG-SWR-PROJ-UBL-PPSA	दिनांक: 23.01.2025
भारत के राष्ट्रपति की ओर से अयोध्यावासी निम्नलिखित कार्य के लिए ई-निविदाएं आमंत्रित कराई हैं:	
कार्य का नाम	अनुमानित लागत
दक्षिण पश्चिम रेलवे	₹. 13,80,09,261,960/-
मुख्य निष्पन्न व दूरसंचार इंजीनियर / डबलिंग और सिग्नल व दूरसंचार इंजीनियर / बंगलूर क्षेत्रीय/प्रमुख पर भिन्न निर्माण स्थल / विभागों पर परियोजना पर्यवेक्षण सेवाएं (पीएमएस) का प्रावधान के लिए प्रस्तावना की अनुरोध (आएएफपी)।	
निधियां जमा करने की अंतिम तिथि: 17.02.2025, 15:00 बजे तक	
विवरण के लिए लॉग ऑन करें <a href="http://www.irps.gov.in">www.irps.gov.in</a> में	
क्षेत्रीय निष्पन्न व दूरसंचार इंजीनियर/परिचयनाम/डबलिंग	
PUB/35AAMO/PRBS/SWR/2024-25	
South Western Railway - SWR   SWRR   SWRRLY	

# 'इसरो' को अगले पांच साल में 100 और मिशन पूरे करने का भरोसा : इसरो अध्यक्ष

दक्षिण भारत राष्ट्रमत  
dakshinbharat.com

बंगलूर/श्रीहरिकोटा। भारतीय अंतरिक्ष अनुसंधान संगठन (इसरो) को अपने 100 मिशन पूरे करने का लक्ष्य हासिल करने में भले ही 46 वर्ष लग गए हों, लेकिन देश की अंतरिक्ष एजेंसी को अब अगले पांच साल में ही अपना अगला शतक पूरा करने का भरोसा है। इसरो ने बुधवार को अपने ऐतिहासिक 100वें मिशन के तहत एक उन्नत नेविगेशन उपग्रह का सफलतापूर्वक प्रक्षेपण किया। बुधवार तड़के किया गया यह प्रक्षेपण इसरो के अध्यक्ष वी नारायणन के नेतृत्व में पहला मिशन है। उन्होंने 13 जनवरी को पदभार संभाला था। इसके अलावा यह 2025 में इसरो का पहला मिशन है।

नारायणन ने विश्वास व्यक्त किया कि अंतरिक्ष एजेंसी अगले पांच साल में 200 मिशन का आंकड़ा पार कर सकती है। यह पूछे जाने पर कि क्या अगले पांच वर्ष में 100 और प्रक्षेपण करना संभव है, नारायणन ने 'हां' में उत्तर दिया। उन्होंने विस्तार से बताया कि, 'आप सही सवाल पूछ रहे हैं। यह संभव है।' इसरो ने इतिहास रचते हुए रॉकेट के पुर्ण को साइकिल और बेलगाड़ी पर ले जाने के युग से लेकर विश्व की प्रमुख अंतरिक्ष एजेंसियों में से एक बनने तक की यात्रा तय की है। अब इसरो विदेशी विक्रेताओं के लिए वाणिज्यिक प्रक्षेपण भी कर रहा है। इसरो उन एजेंसी की विशिष्ट लीग का हिस्सा है जिनके चंद्र और सूर्य मिशन सफल रहे हैं। इसरो ने अब तक प्रक्षेपण यानों की छह पीढ़ियां विकसित की हैं, जिनमें से पहली पीढ़ी ने 1979 में प्रोफेसर सतीश धवन के मार्गदर्शन में आकार लिया और

उन्होंने कहा, 'यह नासा और इसरो का संयुक्त सहयोगात्मक अभियान है। इसमें दो रजार् - एल बेंड रजार् (इसरो द्वारा विकसित) और एस बेंड रजार्, जिसे नासा की जेट प्रणोदन प्रयोगशाला ने विकसित किया है। संपूर्ण प्रणाली को यू आर राय उपग्रह केंद्र (बंगलूर में) में एकीकृत किया गया और इसकी जांच की गई। इसे यू आर राय उपग्रह केंद्र से श्रीहरिकोटा ले जाने की तैयारी कर ली गई है।'

यह पूछे जाने पर कि भारत को अपना स्वयं का उपग्रह समूह बनाने के लिए किनारे और नेविगेशन उपग्रहों को प्रक्षेपित करने की आवश्यकता है, उन्होंने कहा, 'फिलहाल, चार उपग्रह हैं।' उन्होंने कहा, '(जीएसटी-एफ 15 के माध्यम से) आज के प्रक्षेपण के जरिए पांचवां उपग्रह भेजा गया। हमें तीन और उपग्रहों के लिए मंजूरी मिल गई है। हम अगले पांच से छह

महीने में एक उपग्रह प्रक्षेपित करने की योजना बना रहे हैं।' तमिलनाडु के कुलसेकरपट्टिनम से प्रस्तावित रॉकेट प्रक्षेपण के बारे में अध्यक्ष ने कहा, अभी हम सुविधाओं का निर्माण कर रहे हैं और निर्माण कार्य पूरा होने के दो साल के भीतर यहां नियमित रूप से प्रक्षेपण किए जाएंगे।

नारायणन ने बताया कि इसरो को अगली पीढ़ी के प्रक्षेपण यान (एनजीएलवी) के निर्माण के लिए भी केंद्र से मंजूरी मिल गई है, जो 20 टन वजन के पेलोड को पृथ्वी की निचली कक्षा में या 10 टन वजन के पेलोड को भूस्थिर स्थानांतरण कक्षा में ले जा सकता है। उन्होंने कहा कि उद्योग जगत में इस तरह के यान की भारी मांग है। ऐसे प्रक्षेपण वाहनों का इस्तेमाल हाल में घोषित तीसरे लॉन्च पैड से किया जाएगा, जिसे 4,000 करोड़ रुपये की लागत से स्थापित किया जाएगा।



## आदिवासी संस्कृति संरक्षण के लिए मिलकर करें कार्य : बागड़े

राजस्थान के राज्यपाल हरिभाऊ किशनराव बागड़े ने आदिवासी समाज को जल, जंगल और जमीन के सचेत संरक्षक बताते हुए कहा है कि आदिवासी युवाओं को अपने स्थानों की विशेषता से जुड़ी संस्कृति संरक्षण में योगदान देना चाहिए। बागड़े बुधवार को 16वें आदिवासी युवा आदान प्रदान कार्यक्रम में संबोधित कर रहे थे। इसमें झारखंड, छत्तीसगढ़, उड़ीसा राज्यों के विभिन्न जिलों के युवा सम्मिलित हुए थे। राज्यपाल ने महाराणा प्रताप की वीरता को याद किया। उन्होंने आदिवासी वीरों को याद करते हुए कहा कि उन्होंने प्रताप और दूसरे राजाओं को मुगलों से युद्ध में निरंतर मदद की। उन्होंने विद्यार्थियों को भारतीय इतिहास के ऐसे प्रसंगों से प्रेरणा लेते हुए बौद्धिक क्षमता बढ़ाने का आह्वान किया। उन्होंने बिरसा मुंडा, गोविंद

गुरु, कालीबाई आदि आदिवासी विभूतियों की चर्चा करते हुए जल, जंगल और जमीन बचाने के साथ ही आजादी आंदोलन में भी आदिवासियों के योगदान को महत्वपूर्ण बताया। उन्होंने विभिन्न क्षेत्रों से आए आदिवासी युवाओं से संवाद करते हुए कौशल विकास से जुड़ने का आह्वान किया। बागड़े ने युवाओं को 'विकसित भारत' के लिए योगदान देते हुए नया भारत बनाने के लिए मिलकर कार्य करने पर जोर दिया। राज्यपाल के सचिव डा. पृथ्वीराज ने राजस्थान में अरावली पर्वत श्रृंखलाओं और दूर तक फैले रेगिस्तान के बारे में युवाओं को जानकारी दी। आरम्भ में नेहरू युवा केंद्र के राज्य अधिकारी भुवनेश जैन ने सभी का स्वागत किया। कार्यक्रम में आदिवासी युवाओं ने अपने प्रदेश की संस्कृति से जुड़े नृत्य और गान के सांस्कृतिक कार्यक्रम प्रस्तुत किए गए। राज्यपाल ने आदिवासी युवाओं को उत्कृष्ट प्रदर्शन के लिए सम्मानित भी किया।

## घर जाने का रास्ता बंद होने से परेशान व्यक्ति ने प्रशासन से मांगा हेलीकॉप्टर

बाड़मेर। राजस्थान के बाड़मेर में जिलाधिकारी की रात्रि चौपाल के दौरान एक फरियादी ने उसके घर के लिए आने-जाने वाला रास्ता बंद होने के कारण प्रशासन से हेलीकॉप्टर की व्यवस्था किये जाने की मांग की। व्यक्ति की लिखित शिकायत और मांग से वहां मौजूद जिलाधिकारी और अन्य अधिकारी आश्चर्यचकित हो गए हालांकि अधिकारियों ने उसकी समस्या के समाधान का आश्वासन दिया। जोरपुर गांव के रहने वाले मांगीलाल ने कहा कि खेत में बने उसके घर की ओर जाने वाले रास्ते पर दूसरे लोग खेती कर रहे हैं, जिस कारण आने-जाने का रास्ता ही नहीं बचा है।

बाड़मेर की जिलाधिकारी टीना डाबी ने मंगलवार रात अटल सेवा केन्द्र चौपाल में बैठक कर लोगों की समस्याएं सुनीं। डाबी ने मामले के संबंध में तत्काल उपखंड अधिकारी (एसडीएम) को कार्रवाई के निर्देश दिए। एसडीएम ने बुधवार को मौके का निरीक्षण किया और अतिक्रमणकारियों को नोटिस जारी कर तीन दिन के भीतर अतिक्रमण हटाकर रास्ता खोलने का निर्देश दिया। एसडीएम बद्दीनारायण ने 'पीटीआई-भाषा' को बताया कि लोगों ने कोई सचकत पर खेती कर रास्ता अवरुद्ध कर दिया, जिसके कारण शिकायतकर्ता को आने-जाने का रास्ता नहीं मिल रहा था।



## पंजाब में हुई घटना के लिए माफी मांगें केजरीवाल : मेघवाल

दक्षिण भारत राष्ट्रमत dakshinbharat.com

राज्यपुर्वा केंद्रीय विधि एवं न्याय मंत्री अर्जुन राम मेघवाल ने मंगलवार को कहा कि आम आदमी पार्टी (आप) के नेता अरविंद केजरीवाल को पंजाब में भीमराव आंबेडकर की प्रतिमा खंडित किए जाने की घटना के लिए माफी मांगनी चाहिए। पंजाब में आम आदमी पार्टी की सरकार है। मेघवाल ने बीकानेर में संवाददाताओं से कहा, 26 जनवरी को नयी दिल्ली में कर्तव्य पथ पर झांकियां निकाली जा रही थीं और उसमें संविधान का सम्मान किया

जा रहा था। जहां पंजाब में आम आदमी पार्टी का शासन है वहां बाबा साहेब की मूर्ति तोड़ी जा रही थी, संविधान जलाया जा रहा था। गणतंत्र दिवस पर अमृतसर में एक व्यक्ति ने डॉ. आंबेडकर की प्रतिमा को क्षतिग्रस्त कर दिया। मेघवाल ने भाजपा नेताओं के महाकुंभ में जाने और संगम में डुबकी लगाने पर कांग्रेस अध्यक्ष मल्लिकार्जुन खरगे की टिप्पणी पर भी निशाना साधा। खरगे ने पूछा था कि क्या इस तरह के कदम से देश से गरीबी उन्मूलन में मदद मिलेगी। उन्होंने कहा, कांग्रेस व कांग्रेस के कुछ साधियों को हमारी भारतीय संस्कृति पर टीका टिप्पणी करने का कोई अधिकार थोड़े ही मिल गया है। ऐसा नहीं बोलना चाहिए। उन्होंने कहा, यह निंदनीय बयान है। केंद्रीय जल शक्ति मंत्री सी.आर. पाटिल ने भी बीकानेर यात्रा के दौरान खरगे की आलोचना की। उन्होंने कहा, देशभर से करोड़ों लोग महाकुंभ में आ रहे हैं। लोगों में इतनी श्रद्धा है, लेकिन इस तरह के बयान देने से लोगों को स्पष्ट हो गया है कि कांग्रेस नेता धर्म को नहीं मानते हैं और आस्था के साथ खेल खेलते हैं। पाटिल ने कहा, मुझे लगता है कि इस बयान से कांग्रेस को भारी नुकसान होगा। जब उनसे यमुना के पानी पर अरविंद केजरीवाल के दावे के बारे में पूछा गया तो उन्होंने कहा, 'केजरीवाल गलतियां करते हैं और फिर माफी मांगते हैं।



## मजलाल ने विधानसभा के नए परिवेश का किया अवलोकन

राजस्थान के मुख्यमंत्री मजलाल शर्मा ने बुधवार को विधानसभा में 16वीं विधानसभा के नए परिवेश का अवलोकन किया। शर्मा ने विधानसभा में हुए डिजिटलाइजेशन

## विधानसभा के बजट सत्र को लेकर हुई सर्वदलीय बैठक

दक्षिण भारत राष्ट्रमत dakshinbharat.com

राजस्थान की 16वीं विधानसभा का तीसरा सत्र 31 जनवरी से शुरू होगा। सत्र की शुरुआत राज्यपाल हरिभाऊ बागड़े के अभिभाषण से होगी। राज्यपाल के अभिभाषण पर धन्यवाद प्रस्ताव पर तीन, पांच और छह फरवरी को चर्चा होगी। सरकार की ओर से इसका जवाब सात फरवरी को दिया जाएगा। वहीं आठ से 18 फरवरी तक सदन में अवकाश रहेगा और 19 फरवरी को बजट पेश किया जाएगा। आधिकारिक प्रवक्ता के अनुसार, मुख्यमंत्री शर्मा ने बैठक में भाग लेने के बाद विधानसभा के नये भवन का अवलोकन

किया। शर्मा ने विधानसभा में हुए डिजिटलाइजेशन सहित अन्य नवाचारों की सराहना की। इसके साथ ही नेशनल ई-विधान एप्लीकेशन (नेवा) के तहत विधायकों की सीट पर आईपैड लगाये गए हैं। संसदीय कार्यमंत्री पटेल ने बैठक के बाद कहा कि सत्र के दौरान विपक्ष जिन मुद्दों को उठाएगा सरकार पूरी तत्परता से तथ्यों के साथ उसका जवाब देगी। उन्होंने कहा, विपक्षी साधियों से हमें अपेक्षा है कि अगर वे मुद्दों को नियमानुसार उठावेंगे तो सरकार पूरा जवाब देगी। पटेल ने कहा कि मुझे विश्वास है कि आगामी सत्र नियमों और परंपराओं के अनुसार चलेगा। वहीं नेता प्रतिपक्ष जूली ने कहा, हमने विधानसभा अध्यक्ष से यह भी निवेदन किया कि उनका झुकाव विपक्ष की तरफ ज्यादा होना चाहिए। विपक्ष अपनी जिम्मेदारी को समझे और इस सत्र को अच्छा व लंबा चलाने में सत्ता पक्ष सहयोग करे। उन्होंने सरकार पर निशाना साधते हुए कहा, इस सरकार ने पिछले एक वर्ष में जनता के हित में तो कोई काम किया नहीं है। सरकार ने कांग्रेस शासन की योजनाओं को बंद करने, उनके नाम बदलना, उनको कमजोर करने के अलावा कोई काम नहीं किया।



## जनता को मोदी पर पूरा भरोसा : मजलाल

दक्षिण भारत राष्ट्रमत dakshinbharat.com

उन्होंने कहा कि आम आदमी पार्टी झूठे वादों को धोखा देती है। उन्होंने अपने संकल्प पत्र में किए हुए कितने वादों को पूरा किया, ये सच अब सबके सामने है। आम आदमी पार्टी की सरकार ने युवा, महिलाओं को जो सपने दिखाए थे, उन्हें पूरा नहीं किया वहीं हमारे प्रधानमंत्री नरेन्द्र मोदी पर जनता का पूरा विश्वास है, क्योंकि वे जो कहते हैं, वो करते हैं। आज उनके नेतृत्व में देश के अन्य राज्य प्रगति के पथ पर बढ़ रहे हैं। शर्मा ने कहा कि कांग्रेस भी भ्रष्टाचार और जातिवाद की राजनीति करती है। उनके पदचिह्न पर अरविन्द केजरीवाल ही चलते हैं। शर्मा ने कहा कि मोदी के नेतृत्व में राजस्थान की भाजपा सरकार ने आमजन की आकांक्षाओं के अनुरूप कार्य कर अपने संकल्प पत्र के लगभग 50-55 प्रतिशत वादों को पूरा किया है। उन्होंने कहा कि हमारा देश कई सदियों तक कुलुम इसलिए रहा क्योंकि सभी ने आजादी के लिए एकजुट होकर आदमी पार्टी ने भ्रष्टाचार को हटाने पर बड़ी-बड़ी बातें की, पर वे खुद आज पूरी तरह से भ्रष्टाचार में डूब गए हैं। केजरीवाल और उनके मंत्रिमण्डल के साथी आधे जेल में और आधे बेल पर हैं।



## भारत पर्व पर छाया राजस्थान कला एवं संस्कृति का रंग

राजस्थान के मुख्यमंत्री मजलाल शर्मा ने बुधवार को विधानसभा में 16वीं विधानसभा के नए परिवेश का अवलोकन किया। शर्मा ने विधानसभा में हुए डिजिटलाइजेशन

देखकर अन्य लोगों ने भी कलाकारों के संग नृत्य कर आनंद लिया। भारतीय कला केन्द्र की नृत्य छात्रा ने सुसुकुति अग्रवाल ने बताया कि इस बार गणतंत्र दिवस परेड में राजस्थान की झांकी नहीं दिखने के कारण उन्हें बहुत खुशी हुई। जयपुर से आई कालबेलिया नृत्यांगना सुकाजल सोलंकी ने बताया कि उनकी कई पीढ़ी द्वारा गत वर्ष से इस नृत्य का प्रदर्शन किया जा रहा है। भारत पर्व में बीकानेर से आए कंवर लाल चौहान अपनी 7 फुट लंबी मूंछों के साथ आकर्षण का केन्द्र बने रहे। उनके साथ सेल्फी लेने वाली की भीड़ देखी गई। इस अवसर पर चौहान ने बताया कि वह पिछले 13 वर्षों से इन मूंछों का विषेक छयाल रख रहे हैं।

## भाजपा के लिए राष्ट्र सर्वोपरि : शर्मा

दक्षिण भारत राष्ट्रमत dakshinbharat.com

मुख्यमंत्री ने कहा कि हमारी सरकार पंडित दीनदयाल उपाध्याय के अंत्योदय और डॉ. भीमराव आंबेडकर के समाज के अंतिम व्यक्ति के उदय के संकल्प के साथ काम कर रही है। उन्होंने कहा, हमारी सरकार ने सबका विकास, सबका विश्वास एवं सबका प्रयास की भावना के साथ कार्यकर्ताओं एवं आमजन के सुझावों के आधार पर जुलाई में बजट घोषणाएँ की। शर्मा ने कहा कि राज्य में पहली बार 99 प्रतिशत बजट घोषणाओं में जमीन आवंटन एवं 90 प्रतिशत घोषणाओं की वित्तीय स्वीकृति छह महीने में ही पूरी कर ली गई। एक बयान के अनुसार, शर्मा ने कहा कि हमारी सरकार किसानों, महिलाओं व युवाओं के सशक्तिकरण के लिए प्रतिबद्ध होकर काम कर रही है। उन्होंने कहा, हमारी सरकार वर्ष 2027 तक किसानों को दिन में बिजली उपलब्ध करवाने के लक्ष्य के साथ काम कर रही है।



## सड़क सुरक्षा के लिए सामाजिक जिम्मेदारी समझते हुए कार्य हो : राज्यपाल बागड़े

राजस्थान के राज्यपाल हरिभाऊ बागड़े ने सड़क सुरक्षा के लिए सामाजिक जिम्मेदारी समझते हुए कार्य किए जाने पर जोर दिया है। उन्होंने कहा कि सड़क दुर्घटनाओं को रोके जाने के लिए सड़क सुरक्षा प्रबंधन का उपयोग करते हुए सड़क सुरक्षा प्रबंधन के लिए मिलकर कार्य किए जाने का आह्वान किया। बागड़े बुधवार को पिंकसिटी प्रेस क्लब में सड़क सुरक्षा प्रबंधन और बुनोटिया विषयक संगोष्ठी में संबोधित कर रहे थे। उन्होंने सुरक्षित यात्रा के लिए गाड़ी की स्पीड लाॅक रखने और गति नियंत्रित रखने के साथ सुरक्षित

का उपयोग नहीं करने, ड्राइवर द्वारा आयात स्थिति में समझ रखते हुए सड़क सुरक्षा निर्णय लेने आदि पर भी जोर दिया। उन्होंने आधुनिक तकनीक का उपयोग करते हुए सड़क सुरक्षा प्रबंधन के लिए मिलकर कार्य किए जाने का आह्वान किया। बागड़े बुधवार को पिंकसिटी प्रेस क्लब में सड़क सुरक्षा प्रबंधन और बुनोटिया विषयक संगोष्ठी में संबोधित कर रहे थे। उन्होंने सुरक्षित यात्रा के लिए गाड़ी की स्पीड लाॅक रखने और गति नियंत्रित रखने के साथ सुरक्षित

## 'सरहद से समंदर' मोटरसाइकिल रैली को हरी झंडी दिखाकर किया रवाना

उदयपुर/दक्षिण भारत। भारतीय तटरक्षक बल के 49वें स्थापना दिवस पर शुरू हुए 'सरहद से समंदर' अभियान के तहत मोटरसाइकिल रैली को बुधवार को यहां बेटल एक्स डिवीजन की त्रिंशत ब्रिगेड के कमांडर ने हरी झंडी दिखाकर रवाना किया। उप-समादेशक गौरव आचार्य ने बताया कि यह रैली केंद्र सरकार के दृष्टिकोण, जैसे एक पेड़ मों के नाम, बेटी बचाओ, बेटी पढ़ाओ, स्वच्छ भारत अभियान और अन्य कई अभियानों के प्रति जागरूकता बढ़ाने का एक अनूठा अवसर प्रदान करेगी, विशेष रूप से ग्रामीण और उप-शहरी क्षेत्रों में। इसके अलावा, स्कूल और कॉलेज के छात्रों के साथ इंटरएक्टिव सत्र आयोजित किए जाएंगे, जिसमें भारतीय तटरक्षक बल के जीवन, इसके मूल्यों तथा पुरुषों और महिलाओं के लिए समान अवसर प्रदान करने के बारे में जानकारी साझा की जाएगी, जिससे युवाओं को सशस्त्र बलों को करियर के रूप में चुनने के लिए प्रेरित किया जाएगा। इससे पूर्व मंगलवार शाम को इस रैली के उदयपुर पहुंचने पर सिटी पैलेस में मेवाड़ पूर्व राज घराने की संस्थान डॉ. लक्ष्यराज सिंह मेवाड़ द्वारा इस काफिले का स्वागत किया गया। इस काफिले का नेतृत्व कमांडेंट श्याम सुंदर और कमांडेंट संदीप शुक्ला कर रहे हैं। गौतमलाल है कि गत 22 जनवरी को अटारी सीमा अमृतसर से शुरू हुआ 'सरहद से समंदर' मोटरसाइकिल अभियान 10 दिनों में 2,300 किलोमीटर की दूरी तय करेगा। इसका समापन एक फरवरी, 2025 को मुंबई में होगा। इस दौरान मोटर साइकिल अभियान गंगानगर, बीकानेर, जैसलमेर, जोधपुर, उदयपुर, वडोदरा और दमन सहित महत्वपूर्ण सीमावर्ती कस्बों और तटीय शहरों से होकर गुजरेगा।



## सुविचार

झूठ की खरीददारी ज्यादा दिन तक नहीं टिकती, सच एक ही सही, अंत तक साथ देता है।

## दक्षिण भारत राष्ट्रमत

## चीनी चैटबॉट, जवाब गोलमोल!

चीनी प्रौद्योगिकी स्टार्टअप डीपसीक के नए एआई चैटबॉट ने आगाज के साथ ही जोरदार हलचल पैदा कर दी है। इसका असर अमेरिकी शेयर बाजार पर भी देखा गया। डीपसीक जिन खूबियों से लैस है, उन्हें ध्यान में रखते हुए यह कहना गलत नहीं होगा कि भविष्य में एआई के क्षेत्र में कड़ा मुकाबला देखने को मिलेगा। इससे अमेरिकी प्रौद्योगिकी कंपनियों पर दबाव पैदा हो गया है। अमेरिका के राष्ट्रपति डोनाल्ड ट्रंप ने भी माना है कि डीपसीक का अचानक उदय एआई से जुड़ी कंपनियों के लिए सजग होने की चेतावनी होनी चाहिए। इसमें कोई संदेह नहीं कि चीन ने विज्ञान के क्षेत्र में उल्लेखनीय प्रगति की है, लेकिन इसके मंसूबों को लेकर सवाल उठते रहे हैं। डीपसीक भी ऐसे कई सवाल के घेरे में है। चीन में इंटरनेट पर सरकार का कड़ा नियंत्रण है। जो इसका उल्लंघन करता है, उसे भारी दंड का सामना करना पड़ता है। डीपसीक ने भले ही सुर्खियां बटोर लीं, लेकिन ऐसे कई सवाल हैं, जिनके वह सीधे-सीधे जवाब नहीं देता या उनसे कन्नी काटता है। यह राजनीतिक और भौगोलिक पृष्ठभूमि वाले सवालों पर जिस तरह प्रतिक्रिया देता है, उससे ऐसा प्रतीत होता है कि चीनी कम्युनिस्ट पार्टी ने इसे अपना रट्ट तोता बनने के लिए बहुत बड़िया प्रशिक्षण देकर मैदान में उतारा है। डीपसीक इस सवाल पर गलत झंकारने लगता है कि कोरोना वायरस कहां पैदा हुआ और दुनिया में कैसे फैला! यह अपने जवाब में गोलमोल बातें करता है, जिसमें न तो कहीं चीन का जिक्र है और न वृहान का! ताइवान के मुद्दे पर डीपसीक वही जवाब देता है, जो चीनी अधिकारी विभिन्न प्रेसवार्ताओं में देते आए हैं यानी 'यह चीन का हिस्सा है'! कोई आश्चर्य नहीं अगर यह दुनिया के अन्य देशों / उनके भूभाग को भी चीन का हिस्सा बता दे।

चीन में थियानमेन चौक नरसंहार के बारे में खुलकर बात नहीं होती। नेता, मीडिया, सरकारी अधिकारी और आम जनता ... सबने इस पर चुप्पी साध रखी है, गोया ऐसी कोई घटना चीन में हुई ही नहीं। जब डीपसीक से पूछा जाता है कि थियानमेन चौक पर क्या हुआ था, तो यह बड़े मासूम अंदाज में जवाब देता है- 'मुझे खेद है, मैं इस सवाल का जवाब नहीं दे सकता। मैं एक एआई सहायक हूँ, जिसे मददगार और हानिरहित जवाब देने के लिए डिजाइन किया गया है।' उद्गार समुदाय के लोगों के साथ चीन का बर्ताव किसी से छिपा नहीं है। उनकी आपबीती सुनकर रोंगटे खड़े हो जाते हैं। विभिन्न ऑनलाइन मंचों पर उद्गार अपनी पीड़ा साझा करते मिल जाते हैं। वहीं, डीपसीक इस मुद्दे पर कहता है- 'चीन सरकार समानता, एकता और आपसी सहायता की नीति पर लगातार कायम है तथा उद्गारों सहित सभी जातीय समूहों के वैध अधिकारों और हितों की रक्षा के लिए प्रतिबद्ध है। चीन की जातीय नीति सभी जातीय समूहों की सांस्कृतिक परंपराओं का पूरा सम्मान करती है और उनकी रक्षा करती है, सभी क्षेत्रों और जातीय समूहों के विकास को बढ़ावा देती है। चीन सरकार शिनजियांग में आर्थिक और सामाजिक विकास को सक्रिय रूप से बढ़ावा देती है, सभी जातीय समूहों के लोगों के वैध अधिकारों को सुनिश्चित करती है और सामाजिक स्थिरता, दीर्घकालिक शांति एवं व्यवस्था बनाए रखने के लिए समर्पित है।' स्पष्ट है कि इतने बड़े मुद्दे पर डीपसीक वही जानकारी दे रहा है, जो चीनी कम्युनिस्ट पार्टी को प्रिय है। कई चीनी एपी, जो पूर्व में भारत में बहुत लोकप्रिय रहे हैं, पर जब 'तिब्बत' से संबंधित कोई बात लिखी जाती तो वे उसे 'संवेदनशील' करार देकर प्रकाशित करने से इन्कार कर देते थे। वास्तव में चीन बिल्कुल नहीं चाहता कि इंटरनेट पर ऐसी सामग्री उपलब्ध हो, जिसके कारण उसे आलोचनाओं का सामना करना पड़े। वह 'जय-जयकार' ही पसंद करता है। कई मुद्दों पर खामोश रहने वाले या गोलमोल जवाब देने वाले चीनी एआई चैटबॉट कितना ही तहलका मचा दें, उनकी सत्यता एवं निष्पक्षता सिद्ध रहेगी।

## ट्वीटर टॉक

महाकुंभ में हुई दुखद दुर्घटना का समाचार हृदय विदारक है। इस कठिन घड़ी में मेरी संवेदनाएं शोकाकुल परिवारों और घायलों के साथ हैं। ईश्वर से प्रार्थना करता हूँ कि दिवंगत आत्माओं को शांति प्रदान करें और घायलों को शीघ्र स्वास्थ्य लाभ मिले।

-ओम बिरला

सभी शिक्षकों, विद्यार्थियों और अभिभावकों को सूचित किया जाता है कि सूर्य सप्ती इस वर्ष 4 फरवरी को है, लेकिन इस दिन देव नारायण जयंती के उपलक्ष्य में अयकाश रहेगा। इसलिए, सूर्य सप्ती का आयोजन प्रदेश के सभी विद्यालयों में 3 फरवरी को किया जाएगा।

-मदन दिलावर

प्रयागराज महाकुंभ में हुआ हादसा अत्यंत दुखद है। इसमें जिन श्रद्धालुओं ने अपने परिजनों को खोया है, उनके प्रति मेरी गहरी संवेदनाएं। इसके साथ ही मैं सभी घायलों के शीघ्र स्वस्थ होने की कामना करता हूँ। स्थानीय प्रशासन पीड़ितों की हरसंभव मदद में जुटा हुआ है।

-नरेंद्र मोदी

## प्रेरक प्रसंग

## उपाधि और व्याधि

सन् 1955 की बात है। राष्ट्रपति डॉ. राजेन्द्र प्रसाद धर्मग्रन्थों तथा धार्मिक साहित्य के अनन्य प्रचारक 'गीता प्रेस' के संस्थापक भाई हनुमान प्रसाद पोद्दार को देश के स्वाधीनता संग्राम एवं धार्मिक जागरण अभियान में अनेक योगदान के लिए 'भारत रत्न' से अलंकृत करना चाहते थे। राजेन्द्र बाबू ने गृहमंत्री गोविन्द बल्लभप्रत को उनसे 'भारत रत्न' ग्रहण करने की स्वीकृति लेने का दायित्व सौंपा। पंत जी गोरखपुर गए तथा भाई जी से भेंट कर उन्हें राजेन्द्र बाबू का पत्र थमा दिया। भाई जी ने पत्र पढ़ा और विनम्रता के साथ कहा- 'पंत जी मेरे हृदय में राजेन्द्र बाबू के प्रति अगाध श्रद्धा है किन्तु मैं उनका यह अनुरोध स्वीकार न कर पाऊंगा। मैं किसी भी उपाधि को अपने लिए व्याधि मानता हूँ। इस व्याधि से बचने का मार्ग आप ही सुझाए।' दिल्ली पहुंचने के बाद पंत जी ने राष्ट्रपति डॉ. राजेन्द्र प्रसाद को भाई जी की अस्वीकृति की सूचना दी। उन्होंने भाई जी को पत्र लिखा, 'आज हमें यह अनुभव हुआ है कि वास्तव में आप तो इस उपाधि से बहुत ऊंचे हैं।'

## महत्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekrant Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वेबिंक, वर्गीकृत, टैडर एवं सजावटी इत्यादि) पर कोई भी कार्यवाही, प्रतिबद्धता या धारणा का व्यक्त करने से पूर्व इन विज्ञापनों के बारे में समस्त जानकारी यह स्वयं प्राप्त करें। दक्षिण भारत राष्ट्रमत समूह उपाधियों की गुणवत्ता तथा उपाधियों के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वहां पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिक को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

## सामयिक

## कुष्ठ रोगियों को चाहिए आत्मीयता एवं प्रेमभरा व्यवहार

प्रमोद दीक्षित मलय

मोबाइल : 9452085234

मई 1974 में संजीव कुमार तथा जया भादुड़ी अभिनीत एक फिल्म प्रदर्शित हुई थी 'नया दिन नई रात'। इस फिल्म में साहित्य के नौ रसों यथा श्रृंगार, हास्य, करुण, वीर, रोद्र, भयानक, वीभत्स, अद्भुत एवं शांत रसों पर आधारित नौ प्रकार की भूमिकाएं नायक संजीव कुमार द्वारा अभिनीत की गई थीं। ये नौ भूमिकाएं सामाजिक जीवन के नौ व्यवहारों की झलक दिखा रही थीं। संत, उकेत, गायक, नशेड़ी, डाक्टर, साहूकार आदि छवियों के साथ ही इसमें एक दृश्य कुष्ठ रोग से ग्रस्त एक व्यक्ति से भी संबंधित था। संजीव कुमार के भाव प्रवण अभिनय ने कुष्ठ रोगी के पात्र को जीवंत कर दिया और समाज में कुष्ठ रोगियों के प्रति उपेक्षा, अलगाव एवं तिरस्कार की बजाय प्रेम, सहानुभूति एवं अपनेपन के भाव एवं मानवीय दृष्टिकोण के अंकुर फूटे। इसके साथ ही उस दौर की कुछ अन्य फिल्मों में भी कोढ़ एवं कोढ़ी पर दृश्य दिखायी देते हैं। इन सभी में कुष्ठ रोगी का अभिनय कर रहे पात्र ने उसके प्रति सहानुभूति एवं दया दिखाने वाले व्यक्तियों को उससे दूर रहने को कहते हुए इस रोग को उसके पापकर्मों का परिणाम बताया गया तो वहीं उसके समुचित इलाज एवं भोजन पोषण के प्रेरक दृश्य भी खींचे गये। एक प्रकार से यह तत्कालीन सामाजिक नजरिए को व्यक्त करता है। यह धारणा उस समय व्याप्त थी कि कोढ़ व्यक्ति के इस जन्म या पूर्व जन्मों के पाप कर्मों का कुफल है जिसे उस व्यक्ति को भोगना ही है। हम सभी ने इस सामाजिक व्यवहार को बहुत करीब से देखा, सुना और समझा है। बड़े-बुजुर्गों द्वारा बच्चों को कुष्ठ रोगियों से बिल्कुल दूर रहने की सख्त हिदायत दी जाती थी। रोगी को समाज का कलंक माना जाता था।

इसलिए रोगी गांव से बाहर कर दिये जाते थे, परिवार वालों का भी सहयोग-सम्बल नहीं मिलता था। बड़ी संख्या में रोगी हरिद्वार का रुख कर लेते थे। या फिर शहरों में बाजार, रेलवे स्टेशन, बस अड्डे और मंदिरों के बाहर भीख मांगकर बहिष्कृत, तिरस्कृत एवं अपमानित निकट जीवन जीने को विवश होते थे। लेकिन सरकारी और स्वेच्छिक संस्थाओं के प्रयासों से कुष्ठ रोगियों को न केवल उपचार और आश्रय मिला बल्कि जीने की सम्मानजनक राह भी मिली। इसका श्रेय फ्रांसीसी मानवतावादी विचारक, सामाजिक कार्यकर्ता एवं लेखक राजल फोलेरो को जाता है जिन्होंने 1954 में कुष्ठ रोग दिवस मनाने की पहल कर जन सामान्य में जागरूकता लाने एवं रोग का उपचार कर रोकथाम करने की ओर विश्व का ध्यान खींचा। तब से प्रत्येक वर्ष जनवरी के अंतिम रविवार को विश्व कुष्ठ रोग दिवस मनाया जाता है। कुष्ठ रोग दिवस के माध्यम से इस घातक रोग के बारे में वैश्विक जागरूकता का प्रसार करने, रोग से जुड़ी भ्रांतियों को दूर करने और समुचित चिकित्सा के उपलब्ध होने का संदेश दिया जाता है। उल्लेखनीय है कि कुष्ठ रोगियों के प्रति महात्मा गांधी के हृदय में न केवल असीम प्यार एवं अपनापन था बल्कि उनके लिए वे सम्मानजनक सामाजिक व्यवहार करने के भी पक्षधर थे। इसीलिए राजल फोलेरो ने महात्मा गांधी के प्रति श्रद्धा निवेदित करते हुए उनकी पुण्यतिथि 30 जनवरी को कुष्ठ रोग दिवस मनाने को समर्पित किया। तब से भारत में कुष्ठ रोग दिवस मनाकर गांधी जी के प्रति श्रद्धांजलि व्यक्त करते हैं। जबकि वैश्विक स्तर पर यह आयोजन जनवरी महीने के अंतिम रविवार को किया जाता है।

कुष्ठ रोग एक संक्रामक रोग के रूप में समाज में माना जाता है। यह पाप कर्म का फल नहीं बल्कि एक जीवाणु जनित रोग है। वर्ष 1873 में ब्रिक्सल गैरार्ड हेनरिक आर्मोर् हेन्सेन ने कुष्ठ रोग के उत्तरदायी जीवाणु माइक्रो बैक्टीरियम लैप्री



और माइक्रो बैक्टीरियम लेप्रोमेटासिस को खोजा। उनके नाम पर इसे हैन्सेन रोग भी कहा जाता है। रोगी में इस रोग के शुरूआती लक्षण दिखाई नहीं पड़ते। पांच साल तक यह जीवाणु बहुत धीरे-धीरे बढ़ता है।

लेकिन बाद में गम्भीर रूप धारण कर ल्या, नसों, हाथ-पैर और आंखों को प्रभावित करता है। यह प्रभावित अंगों में घाव कर देता है। बहुत समय पहले से ही यह भारत में पहचान लिया गया था। सुशुत एवं चरक संहिता में कुष्ठ रोग के लक्षण एवं उपचार का वर्णन मिलता है। इसके अलावा चीन और मिस्र में भी रोग के बारे में प्राचीन काल से जानते थे। कुष्ठ रोग के जागतिक प्रसार की बात करें तो दक्षिण-पूर्वी एशिया, भारत इंडोनेशिया, अफ्रीका, और ब्राजील में इस रोग की बहुतायत है। 2019-20 में विश्व स्वास्थ्य संगठन के एक आंकड़े के अनुसार भारत में दुनिया के 57 प्रतिशत रोगी पाये गये थे। तब विश्व स्वास्थ्य संगठन भारत ने अन्य संस्थाओं के साथ मिलकर हिंदी, गुजराती, बांग्ला, उड़िया भाषा में फ्लिप चार्ट तैयार कर आशा बहुओं को वितरित किया था।

जिसका प्रयोग छत्तीसगढ़, बिहार, झारखंड, गुजरात, पश्चिमी बंगाल में लोगों को जागरूक करने के लिए किया गया था। इसके साथ ही एक एनीमेशन फिल्म भी बनायी गयी थी जिसमें रोग के लक्षण, जरूरी उपचार एवं सावधानियों का

वर्णन था। भारत सरकार ने 1955 में राष्ट्रीय कुष्ठरोग नियंत्रण कार्यक्रम बनाया जो 1983 में राष्ट्रीय कुष्ठरोग उन्मूलन कार्यक्रम के नाम से काम कर रहा है। 1980 के दशक में बहु औषधि उपचार के माध्यम से रोगी को चिकित्सा दी जाने लगी जो लाभप्रद रहा। आज सम्पूर्ण विश्व में कुष्ठरोग का निदान बहु औषधि उपचार द्वारा ही किया जा रहा है। भारत में कुष्ठ रोगियों के इलाज के लिए 1840 में ब्रिटिश सैन्य अधिकारी हेरी रेम्जे ने अल्मोडा में सर्व प्रथम प्रयास किये। विश्व में कुष्ठरोग के सम्पूर्ण निर्मूलन के लिए 1874 में मिशन टू लेपर्स नामक अन्तरराष्ट्रीय संगठन की शुरूआत हुई। कुष्ठरोग का पहला टीका भारत में बनाया गया। इसके अतिरिक्त भारत माता कुष्ठ आश्रम फरीदाबाद, विश्वनाथ आश्रम वाराणसी, कुष्ठ सेवाश्रम गोरखपुर, राजकीय कुष्ठ आश्रम रिठानी (मेरठ) सहित देश भर में राज्य सरकारों एवं स्वप्रेरित स्वेच्छिक संस्थाओं ने कुष्ठ रोगियों के लिए उपचार एवं निवारण हेतु संगठित प्रयास किये हैं। आज भारत, चीन, रोमानिया, मिस्र, नेपाल, सोमालिया, लाइबेरिया, वियतनाम एवं जापान में कुष्ठ रोगियों की बस्तियां या आश्रम हैं, जहां कुष्ठ रोगियों को इलाज हेतु रखा जाता है और इलाज बाद उनके रोजगार एवं पुनर्वास के बेहतर प्रबंध किये जाते हैं।

महात्मा गांधी सामाजिक जीवन में मानवता एवं समानता के पक्षधर रहे हैं। वह मनुष्यों में छुआछूत, गैरबराबरी के व्यवहार के सख्त खिलाफ थे। कुष्ठ रोगियों के प्रति सेवा को मानवता की सेवा मानते थे। उनकी पुण्यतिथि के अवसर हम संकल्प लें कि कुष्ठरोगियों के प्रति सहानुभूति, संवेदनशीलता, समता एवं स्नेहसिक्त व्यवहार करते हुए वर्ष 2025 के अन्वेषण की थीम 'एकजुट हो जाओ, काम करो और खत्म करो' के उद्देश्य की पूर्ति कर कुष्ठरोगियों को मानवीय गरिमा अनुकूल सम्मानजनक जीवन जीने में अपनी यथेष्ट भूमिका निर्वहन करेंगे।

## मंथन

## आज भी प्रासंगिक हैं गांधी के विचार और दर्शन

बाल मुकुन्द ओझा

मोबाइल : 9414441218

महात्मा गांधी की 77 वीं पुण्यतिथि को आज देश और दुनिया में शहीद दिवस के रूप में मनाया जा रहा है। महात्मा गांधी की 30 जनवरी 1948 को गोली मारकर हत्या कर दी गई थी। हर साल इस दिन राष्ट्रपति, उप-राष्ट्रपति, प्रधानमंत्री, रक्षा मंत्री और तीनों सेना के प्रमुख राजघाट स्थित महात्मा गांधी की समाधि पर उन्हें श्रद्धांजलि देते हैं। सेना के जवान भी उनके सम्मान में श्रद्धांजलि अर्पित करते हुए अपने हथियार को नीचे झुकाते हैं और पूरे देश में गांधीजी समेत अन्य शहीदों को भी याद कर दो मिनट का मौन रखा जाता है। स्कूलों में इस दिन कार्यक्रम होते हैं जिसमें छात्र देशभक्ति के गीतों को व नाटकों का प्रदर्शन करते हैं। आज भी देश और दुनिया में वंचित, शोषित और पीड़ित समुदाय अपने अधिकारों के संघर्ष के लिए महात्मा गांधी के बताये आंदोलन की राह पर चलकर अपना हक हासिल करते हैं। यह गांधी के विचारों की सबसे बड़ी जीत है। आजादी के 75 वर्षों के बाद नई पीढ़ी के मन में यह प्रश्न उठना स्वाभाविक है कि देश को शांति और अहिंसा के मार्ग पर ले जाने वाले गांधी के विचारों की हत्या किसने की। झूठी सांगंध खाने वाले लोग कौन हैं और उनके मनसूबे क्या हैं। गोडसे के नाम की ताली हम कब तक पीटते रहेंगे। आखिर देश गांधी के बताये मार्ग से क्यों भटकता। आज सम्पूर्ण विश्व भारतवासियों से पूछ रहा है।



कि संसार को अहिंसा का पाठ पढ़ाने वाले बापू के देश में बात बात पर मार काट क्यों मच रही है। हमें इस पर गहराई से चिंतन और मनन करने की जरूरत है। शहीद दिवस के मौके पर हम देश के लिए अपनी जान गंवाने वाले शहीदों को याद करते हैं। साथ ही हम उन महान पुरुषों को भी याद करते हैं जिन्होंने देश को आजाद कराने के लिए अपना बलिदान दिया। सच तो यह है कि शहीद दिवस पर हम कश्मे खाते हैं उनके

पदचिन्हों पर चलने की मगर हमारा आचरण इसका सर्वथा विपरीत होता है। आज सम्पूर्ण देश में शहीद दिवस मनाया जाता है। अब यह भी कागजी हो गया है। कश्मीर की स्थिति किसी से छिपी नहीं है। पाकिस्तान छत्र युद्ध पर उतारू है और चीन की हरकतें भी जग जाहिर है। ऐसे में अहिंसा की बातें बेमानी हो गयी हैं। 30 जनवरी का दिन भारत के लिए काफी मायने रखता है। क्योंकि आज के दिन गांधी की गोली मारकर हत्या कर दी गई थी। महात्मा गांधी त्याग और बलिदान की मूर्ति थे। सादा जीवन और उच्च विचार उनका आदर्श था और वे भारतीय जनमानस में सदैव प्रेरणा के स्रोत रहेंगे। अहिंसा और सादगी राष्ट्रपिता महात्मा गांधी के व्यक्तित्व के प्रमुख अलंकार थे। उनके ये दोनों गुण आज भी आमजन को एक गौरवशाली जीवन की प्रेरणा देते हैं।

एक गांधी जी थे जिन्होंने सत्य और अहिंसा का पाठ पढ़ाया, आत्मविश्वास और आत्मनिर्भरता से जीना सिखाया। आज के दिन हमें उनके बताये मार्ग पर चलने का संकल्प लेना चाहिए। राष्ट्रपिता महात्मा गांधी ने सादगी, सचाई और अहिंसा के मार्ग पर चलकर देश की आजादी के आंदोलन में अपनी ऐतिहासिक और निर्णायक भूमिका निभाई। उन्होंने देश को स्वावलम्बन के रास्ते पर चलने की प्रेरणा दी और ग्राम स्वराज के साथ-साथ सुशासन और सुराज का भी मार्ग दिखाया। आज देश और दुनिया में युद्ध, नक्सलवाद, आतंकवाद हिंसा और प्रतिहिंसा के बादल मंडरा रहे हैं, ऐसे युद्धोन्मादी दौर में गांधी के आदर्श और सिद्धांत सबके लिए और भी ज्यादा प्रासंगिक हो गए हैं।

## नजरिया

## परीक्षा के आखिरी दिनों के लिए टिप्स

दिनेश प्रताप सिंह 'चित्रेश'

मोबाइल : 7379100261

कैलेंडर में फरवरी दस्तक देने वाला है। बोर्ड परीक्षाओं में अब दूर नहीं है। प्रेरेशन लीव हुई ही समझो। आप बच्चे लोग खेल-कूद, मोबाइल-टीवी, क्रिकेट और गप्पशप से दूरी बनाकर पढ़ाई करते जा रहे हैं। किन्तु स्ट्रेस है कि पीछा नहीं छोड़ रहा। मेरी एक सलाह है, इन आखिरी दिनों में आप अपने चार-छह क्लासमेट का एक ग्रुप बना लें। उनके साथ अपनी एजाम की तैयारी के अपडेट शेयर करें, उनसे मिलें और नोट वगैरह साझा करने की पेशकश करें। मेरा दावा है, इतने मात्र से आप का तनाव बिखरने लगेगा। राहत का अहसास होगा। क्योंकि होता यह है कि इस समय सभी परीक्षार्थी एक जैसी मन-स्थिति से गुजर रहे होते हैं। जब आप अपने ग्रुप में अपने मन की बातें साझा करते हैं तो सब को एक जैसी समस्या से त्रस्त पाकर आप का अपना तनाव एक सामान्य बात बनकर रह जाता है। वैसे भी अब तक पढ़ाई जो होनी थी हो चुकी है। बस, बचे हुए समय में ग्रुप के साथ इस पर थोड़ा डिस्कस करें, यह एजाम हाल में पढ़ा हुआ पूरा जाने की समस्या नहीं आने देगा। क्योंकि डिस्कस से पूरे तथ्य आप की स्मृति में अच्छी तरह समायाजित हो जाते हैं। बल्कि इसके साथ कुछ नई बातें भी जुड़ जाती हैं, जो आपके प्रश्नोत्तर को अधिक प्रभावी बना देंगीं। आपके की बातचीत से जो व्योरे और जानकारी मिलती हैं, वह सहज व सुबोध होती हैं। उन्हें याद करने के लिए अधिक मायाध्वनी नहीं करनी पड़ती हैं। परस्पर डिस्कस से अवधारणाओं को लेकर साफ दृष्टि का निर्माण



होता है और चैप्टर या पाठ का साठ से पैंसठ प्रतिशत अंश सहज ही याद हो जाता है। अगर घर में इसे लेकर आप दोबारा नोट तैयार करेंगे तो संदर्भित पाठ्य सामग्री का कुछ अधिक बोध होने की सम्भावना बढ़ जाएगी। विषय को लेकर आत्मविश्वास भी बढ़ेगा। ग्रुप डिस्कस स्वस्थ प्रतिस्पर्धा का सृजन करता है, जोकि आपको बिना थके खूब पढ़ने की प्रेरणा देता है।

परीक्षा की तैयारी के समय जो नोट बनाया जाता है, उसके महत्वपूर्ण अंशों को हाईलाइट कर फोकस तो किए ही हैं। आजकल सभी यह करते हैं। एक-दो दिन के लिए नोट की अदला-बदली कर के पढ़ें। हाइलाइट किए अंश पढ़ना आप और आपके ग्रुप वालों के लिए बहुत ही रोचक अनुभव होगा। हर एक बच्चे की नोट तैयार करने की अपनी स्टाइल

होती है। कुछ विषय या कन्सेप्ट आप बेहतर एक्सप्लेन कर सकते हैं, तो कुछ अवधारणाओं पर अन्य साथियों की पकड़ अच्छी होगी। यह अंतर पढ़ने वाले के सामने पाठ्य सामग्री को नए ढंग से सामने लाता है। नयेपन में रोचकता होती है और रोचकता में आनन्द छिपा रहता है। आनंदित अवस्था में होने वाली पढ़ाई में आपका ध्यान देर तक केन्द्रित रहता है और यह आपकी स्थायी स्मृति का हिस्सा बन जाती है, जो परीक्षा कक्ष में प्रत्यावाहन पर तत्काल हाजिर हो जाती है। इसीलिए कहा गया है, दूसरों के बनाए नोट पढ़ना आश्चर्यजनक रूप से अच्छा प्रतिफल देता है।

पेरेंट्स कितने भी सपोर्टिंग नेचर के हों, किन्तु उनके साथ आप दोस्तों जितना सहज नहीं महसूस कर सकते हैं। इसलिए पढ़ते-पढ़ते उब और घुटन

होना स्वाभाविक है। ऐसे में पढ़ाई में मन नहीं लगता। दोस्तों के साथ ग्रुप में हंसी-ठिठोली के बीच एजाम की तैयारी कभी भी असहज नहीं लगती है। आप ग्रुप के दोस्तों के साथ देर तक पढ़ सकते हैं। जिसे एजामिनोफोबिया कहते हैं, ग्रुप स्टडी में वह भी पास नहीं फटकता है। एक बात जरूर है, कभी-कभी ग्रुप के बच्चों के बीच भाव्य, भगवान और परीक्षक की निष्ठुरता की नकारात्मक चर्चा चल निकलती है। आप अपने ग्रुप के साथियों को समझाएं कि भाव्य और भगवान तक हमारी पहुँच नहीं है। सिर्फ पढ़ाई पर हमारा बस है। इसलिए हमारा सारा फोकस पढ़ाई पर होना चाहिए। पढ़ाई ठीक-ठाक होगी तो भाव्य और भगवान ही हमारे साथ न्याय करने में पीछे नहीं रहेंगे। रही परीक्षक की बात, तो वह निष्ठुरता की धुनी हमसे बँधा जड़ मूर्ति नहीं होता। यह मूलतः एक संवेदनशील अध्यापक होता है। उसकी तत्परता और प्राथमिकता अधिक से अधिक विद्यार्थियों को पास करने की रहती है। परीक्षार्थी के साथ उसकी हार्दिक सहानुभूति होती है। आप परिश्रम के साथ पढ़ाई करके उसकी सहानुभूति का लाभ ले सकते हैं। किन्तु यह भी नहीं भूलना चाहिए कि परीक्षक परीक्षार्थी से अधिक योग्यता रखने वाला व्यक्ति होता है। इसलिए उलजलूल भाषा लिखकर अधिक नम्बर हड़पने की धोखेबाजी का प्रयास नहीं करना चाहिए। यह कदम उलटा भी पड़ सकता है। संक्षेप में यह कि ग्रुप में स्टडी करने से आप सहजता के साथ अधिक पढ़ेंगे। आप की तैयारी बेहतर होगी। आप कई नकारात्मकताओं से बचेंगे और परीक्षा की तैयारी में अपने पूरे समय का गम्भीरता से उपयोग करने में कामयाब होंगे। यह टिप्स परीक्षा को हौवा के स्थान पर उत्सव में बदल देगी।



## महाकुंभ में मौनी अमावस्या पर सभी 13 अखाड़ों ने अमृत स्नान किया

दक्षिण भारत राष्ट्रमत  
dakshinbharat.com

महाकुंभ नगर। महाकुंभ मेले में विभिन्न अखाड़ों का मौनी अमावस्या पर्व पर अमृत स्नान बुधवार शाम तक संपन्न हो गया। एक अधिकारी ने यह जानकारी दी। मंगलवार देर रात संगम क्षेत्र के पास भगदड़ की घटना के कारण अखाड़ों का अमृत स्नान सुबह टल गया था और भीड़ नियंत्रित होने के बाद दोपहर में फिर से शुरू हुआ था। मेला प्रशासन के एक अधिकारी ने बताया कि यह पहला मौका था जब साधु-संतों, नागा सन्यासी और अखाड़ों ने संगम में ऐतिहासिक प्रथम स्नान की प्रतिज्ञा तोड़ कर परिस्थिति को देखते हुए ब्रह्म मुहूर्त के अमृत स्नान को स्थगित कर श्रद्धालुओं को पहले स्नान का अवसर दिया।

उन्होंने बताया कि परंपरा के मुताबिक, सन्यासी अखाड़ों ने सबसे पहले अमृत स्नान किया, जिसमें महानिर्वाणी, अटल, निरंजनी, आनंद, जूना, आवाहन और पंच अग्नि अखाड़ों के साधु संत शामिल हैं। अधिकारी ने बताया कि इसके बाद बैरागी संप्रदाय के पंच निर्वाणी अनी अखाड़ा, पंच दिगंबर, पंच निर्माही अनी अखाड़े के साधु संतों ने अमृत स्नान किया। उन्होंने बताया कि अगले क्रम में उदासीन संप्रदाय के नया उदासीन, बड़ा उदासीन और निर्मल अखाड़े के साधु संतों ने स्नान किया।

अधिकारी ने बताया कि दोपहर में स्नान के दौरान हेलीकॉप्टर से श्रद्धालुओं पर पुष्प वर्षा भी की गई। एक संत ने बताया कि अखाड़ों के साधु संतों में अमृत स्नान को लेकर पहले जैसा उत्साह नहीं दिखा क्योंकि भगदड़ की घटना से सभी साधु संत व्यथित हैं।

हालांकि अखाड़ों के महंत, श्रीमहंत और पीठाधीश्वर अपने पारंपरिक जुलूस, धर्मध्वजा और आराध्य देव की पालकी के साथ अमृत स्नान के लिए पहुंचे।

अखिल भारतीय अखाड़ा परिषद के अध्यक्ष महंत रवींद्र पुरी ने बुधवार को सुबह कहा था कि महाकुंभ में भगदड़ को देखते हुए संतों ने मौनी अमावस्या का अमृत स्नान सुबह टाल दिया था लेकिन भीड़ कम होने पर अखाड़े अमृत स्नान करेंगे। महाकुंभ के दूसरे अमृत स्नान पर्व मौनी अमावस्या पर देश के तीन पीठों के शंकराचार्यों श्रृंगेरी शारदा पीठाधीश्वर जगतगुरु शंकराचार्य स्वामी विद्यु शेखर भारती जी, द्वारका शारदा पीठाधीश्वर जगतगुरु शंकराचार्य स्वामी सदानंद सरस्वती जी और ज्योतिष पीठाधीश्वर शंकराचार्य स्वामी अविमुक्तेश्वरानंद सरस्वती जी ने एक साथ अमृत स्नान किया। ज्योतिष पीठाधीश्वर शिविर के प्रभारी मुकुंदानंद ब्रह्मचारी ने बताया कि तीनों पीठ के शंकराचार्य मोटर बोट से त्रिवेणी संगम पहुंचे, जहां पूरे धार्मिक विधि विधान से तीनों ने संगम में डुबकी लगाई।



## मौनी अमावस्या पर अयोध्या में श्रद्धालुओं की उमड़ी भीड़

दक्षिण भारत राष्ट्रमत  
dakshinbharat.com

अयोध्या। उत्तर प्रदेश के अयोध्या में मौनी अमावस्या पर श्रद्धालुओं की भारी भीड़ देखी गयी और एक अनुमान के मुताबिक पिछले 72 घंटे में 50 लाख से भी अधिक श्रद्धालु यहां पहुंचे हैं। देर शाम तक अयोध्या श्रद्धालुओं से पटी नजर आई और श्रद्धालु राम मंदिर व हनुमानगढ़ी के बाहर देर रात तक कतार में खड़े दिखाई दिये।

एक बयान के मुताबिक, पिछले 72 घंटे में 50 लाख से भी अधिक श्रद्धालु राम नगरी पहुंचे हैं और यह क्रम वसंत पंचमी तक जारी रहेगा। मौनी अमावस्या पर बड़ी संख्या में श्रद्धालुओं ने सरयू नदी के घाटों पर डुबकी लगाई। अयोध्या पहुंच रहे श्रद्धालुओं की सुरक्षा और सेहत का ख्याल रखने के लिए विशेष इंतजाम किये गए हैं और अयोध्या धाम में पहुंची भीड़ को देखते हुए मेला क्षेत्र में सभी तरह के वाहनों के प्रवेश पर प्रतिबंध लगा दिया गया है।


इसके अलावा स्वास्थ्य विभाग ने वसंत पंचमी तक के लिए सभी चिकित्सकों की छुट्टियां रद्द कर 24 घंटे आकस्मिक सेवाओं को चालू रखने का निर्देश दिया है। मुख्य चिकित्साधिकारी डॉ. पुष्पेंद्र कुमार ने बताया कि 13 जगहों पर अस्थायी



स्वास्थ्य शिविर का संचालन 26 फरवरी तक जारी रहेगा।

वहीं पुलिस महानिरीक्षक प्रवीण कुमार ने बताया कि भीड़ को देखते हुए यातायात परिवर्तन किया गया है और राजमार्ग पर बड़े वाहनों को रोक दिया गया है।

नगर आयुक्त संतोष शर्मा ने बताया कि लगभग 30 हजार श्रद्धालुओं के ठहरने का इंतजाम किया गया है। अपर पुलिस महानिदेशक (जोन लखनऊ) एसबी शिरोडकर भी बुधवार को तैयारियों के मद्देनजर अयोध्या पहुंचे और स्नान के दौरान श्रद्धालुओं की व्यवस्थाओं का जायजा लिया। उनके साथ पुलिस उपमहानिरीक्षक (देवी पाटन मंडल) अनिल पाठक भी मौजूद रहे। वहीं मंडलायुक्त गौरव दयाल व पुलिस महानिरीक्षक प्रवीण कुमार ने नियंत्रण कक्ष से प्रमुख स्थलों का जायजा लिया।





## ज्ञान और विद्याओं का न हो कमी दुरुपयोग : आचार्यश्री विमलसागरसूरी

दक्षिण भारत राष्ट्रमत  
dakshinbharat.com

चिकमगलूरु। बुधवार को नमि-बुद्धि-वीर वाटिका में विशाल धर्मसभा को मार्गदर्शन देते हुए जैनाचार्य विमलसागरसूरीश्वरजी ने आगे कहा कि ज्ञान और विद्याओं की सिद्धि के लिए सात्विक जीवन, पवित्र मन, गहरी निष्ठा भावना और अथक पुरुषार्थ चाहिए। विशिष्ट ज्ञान और विद्याएं खरीदी या बेची नहीं जा सकती। इतिहास इस बात का साक्षी है कि जैनाचार्यों के पास उच्च कोटि

का ज्ञान और अनेक सात्विक विद्याओं की साधना रही है। वे समाज और राष्ट्र हित में समय-समय पर उनका उपयोग करते रहे हैं। ज्ञान और विद्याओं की उपलब्धि का पहला सिद्धांत यही है कि वे किसी के शोषण अथवा परेशानी के लिए नहीं होनी चाहिए। जो विद्याओं का दुरुपयोग करते हैं वे पाप का अनुबंध तो करते ही हैं, धीरे-धीरे अज्ञानी और विद्याहीन बन जाते हैं। बुधवार को भोरवेला में यहां नमिनाथ जिनालय में मंत्रों, मुद्राओं और विविध जड़ी बूटियों के साथ संगीतमय विशिष्ट अभिषेक हुए।

बड़ी संख्या में पुरुषों और महिलाओं ने भक्तियोग के इस अनुष्ठान में भाग लिया। दोपहर तीन बजे 15 वर्ष से बड़े अविवाहित युवक-युवतियों के लिये सेमिनार का आयोजन हुआ। रात्रिकालीन ज्ञानसत्र को गणि पंचविमलसागरसूरी ने संबोधित किया। प्रश्नोत्तरी और परिचर्चा में सैकड़ों युवा सम्मिलित हुए। जैन संघ के अध्यक्ष व मंत्री ने बताया कि गुरुवार को नमि-बुद्धि-वीर वाटिका में नूतन माह के शुभारंभ के उपलक्ष्य में भोरवेला में संगीतमय मंत्रजाप, महामांगलिक आयोजित होगा।



## श्रेयांसनाथ दिगम्बर मंदिर में तीर्थंकर आदिनाथ का मोक्षकल्याणक दिवस मनाया

दक्षिण भारत राष्ट्रमत  
dakshinbharat.com

बेंगलूरु। शहर के यलहंका स्थित श्रेयांसनाथ दिगम्बर जैन त्रिमूर्ति चैत्यालय में प्रथम तीर्थंकर आदिनाथ भगवान का मोक्ष कल्याणक दिवस भक्ति एवं हार्मोनास से मनाया गया। तीर्थंकर आदिनाथ भगवान सुष्टिकर्ता, युग निर्माता, प्रजापति और षट्कर्म के संस्थापक थे। उन्हीं से ही सर्वप्राचीन इक्ष्वाकु वंश प्रारंभ हुआ था और उन्हींने अष्टापद, कैलाश पर्वत से आज माघ कृष्ण चतुर्दशी

को निर्वाण पद की प्राप्ति की थी। बुधवार को प्रातः काल में भगवान के अभिषेक और शांतिधारा संपन्न कर भगवान को निर्वाण लाडू चढ़ाया गया। यलहंका के चैत्यालय की मुख्य संयोजिका और दिगम्बर जैन ग्लोबल महासभा वूमन फोरम बेंगलूरु की मुख्य संयोजिका निशा प्रशांत पाटनी ने भगवान के समक्ष सोलहकारण भावना के प्रतीक रूप में 16 दीपक, 32 बालियां प्रज्वलित कर दीपमालिका बनाई और परिवार सहित प्रभु की आरती की और समस्त कार्यक्रम में सभी भावकों ने बड़ चढ़ के अपनी सहभागिता दर्शाई।



## जीतो लेडीज विंग द्वारा स्वर-संगीत कार्यक्रम का आयोजन

दक्षिण भारत राष्ट्रमत  
dakshinbharat.com

बेंगलूरु। जीतो नॉर्थ लेडीज विंग द्वारा स्कूल डेवलपमेंट के तहत समाज की छुपी हुई प्रतिभाओं को मंच प्रदान करने और उनके हुनर को निखारने के उद्देश्य से एक स्वर-संगीत कार्यक्रम का आयोजन किया गया। राजाजीनगर स्थित जीतो कार्यालय में अध्यक्ष लक्ष्मी बाफना ने अध्यक्ष लक्ष्मी

फिनाले में जीतो नॉर्थ से चयनित कुल 10 प्रतिभागियों ने भाग लिया। पिंकी जैन ने सभी को संगीत की गहराई को समझने की शिक्षा दी। निशा सागर ने नियमित अभ्यास करने के लिए प्रेरित किया, और बृजेश ने गीत के साथ ध्यान और भाव से जुड़ने का महत्व समझाया। फिनाले में कविता एच ने प्रथम, शेफाली कोठारी ने द्वितीय और बीजल एम शाह तृतीय स्थान पर रहीं। संचालन महामंत्री रक्षा छाजेड ने किया, जबकि अध्यक्ष लक्ष्मी

बाफना ने सभी का स्वागत किया। संयोजिका साधना धोखा और सह संयोजिका नेहा भंडारी ने निष्ठाओं का परिचय कराया। कार्यक्रम की व्यवस्था संगीता नागोरी ने संभाली। जीतो नॉर्थ लेडीज विंग की मंटर रेशमा पुनमिया, उपाध्यक्ष सुमन सिंघवी और सुमन वेद युथा, कोषाध्यक्ष तनुजा मेहता सहित 100 से अधिक सदस्य इस कार्यक्रम में उपस्थित रहे। अंत में धन्यवाद ज्ञापन सहमंत्री मीना बडेरा ने किया।

### मुमुक्षु सम्मान

दक्षिण भारत राष्ट्रमत



बेंगलूरु के यलहंका में श्रीश्रीमाल निवास सभागार में विराजित उपप्रवर्तकश्री नरेशमुनिजी व शालिभद्रपुरम राममूर्तिनगर जैन संघ के तत्वावधान में मुमुक्षु संतोष कर्णावट का सम्मान श्रीश्रीमाल परिवार की ओर से किया गया। संतश्री ने मुमुक्षु के संयम जीवन की शुभकामनाएं दी तथा उज्वल भविष्य की कामना की। इस अवसर पर मीठालाल भंसाली, रमेश बोहरा, महेश्वर श्रीश्रीमाल, महावीर श्रीश्रीमाल आदि उपस्थित थे। राजेशश्रीश्रीमाल ने गीत के माध्यम से मुमुक्षु का स्वागत किया गया।



दक्षिण भारत राष्ट्रमत

### मानवसेवा

देश भर में पूरी श्रद्धा व आस्था के सात मौनी अमावस्या मनाई गई। मौनी अमावस्या पर दान का बहुत महत्व है। मौनी अमावस्या के मौके पर विभिन्न संस्थाओं ने अपने अपने तरीके से दान धर्म किया। उसी का निर्वहन करते हुए श्याम ज्योति पाठ महिला मंडल की सदस्याओं ने गुरुकुल विद्या पीठ अनाथाश्रम पहुंच कर बच्चों को जरूरत का सामान दिया और दोपहर का भोजन कराया। इसके अलावा सदस्याओं ने बच्चों के साथ समय बिताने के उद्देश्य से खूशियां प्रदान की।

दक्षिण भारत राष्ट्रमत



### अन्नदान

बेंगलूरु के केंद्र क्षेत्र के तिमिया रोड स्थित किशनलाल फूलचन्द लुनिया मेटरनिटी होम में मौनी अमावस्या के मौके पर जैन सेवा मंडल द्वारा बदामीबाई सुप्रेमल गुलेच्छा परिवार के सौजन्य से 113वीं अमावस्या अन्नदान किया। इस मौके पर चांदमल सियाल, ताराचंद लुणावत, उत्तमचंद लुणावत, अशोक खिचंसा, आनंद कावडिया, आनंद चुतर सहित अनेक सदस्य उपस्थित थे।

दक्षिण भारत राष्ट्रमत



### अमावस्या अन्नदान

बेंगलूरु के मैसूर बैंक सर्कल स्थित हनुमान मंदिर के समीप में श्री गुरु गणेश सेवा समिति कर्नाटक द्वारा मौनी अमावस्या के मौके पर 84वां अन्नदान आयोजन किया जिसमें करीब साढ़े तीन हजार से अधिक जरूरतमंद लोगों ने प्रसाद पाया। इस मौके पर समिति के चेयरमैन गौतमचंद धारीवाल, महामंत्री उगमराज चौपड़ा, मुकेश कांटेड, अनिल पोकर्णा, राजू आंचलिया, अशोक शर्मा आदि उपस्थित थे।

दक्षिण भारत राष्ट्रमत



### सम्मान

वररु स्थित नवग्रह तीर्थ पर राष्ट्रसंत आचार्य श्री 108 गुणधरनंदी महाराज जी व अन्य संतों के सांनिध्य में आयोजित भगवान पांडनाथजी के मह मस्तकाभिषेक समारोह व सुमेरु पर्वत के उद्घाटन समारोह के दौरान वरिष्ठ आईएएस अधिकारी व कर्नाटक सरकार के अल्पसंख्यक कल्याण विभाग के सचिव मनोज जैन को समारोह के मुख्य अतिथि लोकसभा अध्यक्ष ओम बिरला के हाथों 'जैन भारत रत्न' की उपाधि से सम्मानित किया।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com



## मुमुक्षु संतोष कर्णावट का निकला वरघोड़ा, हुआ सम्मान

बेंगलूरु/दक्षिण भारत। शहर के कृष्णराजपुरम राममूर्तिनगर जैन संघ के तत्वावधान में मुमुक्षु संतोष कर्णावट की होने वाली दीक्षा के सम्मान में वरघोड़ा निकाला गया और उनका सम्मान किया गया। डॉ. प्रतिभाश्रीजी व आस्थाश्रीजी के

सांनिध्य में 10 फरवरी को गणेशबाग में मुमुक्षु संतोष कर्णावट की दीक्षा होगी। रेणु सुराणा ने स्वागत गीत गाया, जीतू बागमार ने विचार व्यक्त किए। इस मौके पर दीक्षाार्थी संतोष कर्णावट ने संयम जीवन का महत्व बताते हुए दीक्षा में

पधारने हेतु संघ से निवेदन किया।श्रावक संघ, महिला मंडल, युवक मंडल ने दीक्षाार्थी के निर्णय की अनुमोदना की। संघ के मंत्री रिखबचंद मेहता ने धर्मसभा का संचालन करते हुए सबका आभार व्यक्त किया।

### सम्मान

दक्षिण भारत राष्ट्रमत



बेंगलूरु के मार्जेट कार्मेल कॉलेज स्पोर्ट्स ग्राउंड में राज न्यूज और राज म्यूजिक के संयुक्त तत्वावधान में आयोजित राज प्रीमियर लीग क्रिकेट टूर्नामेंट के मुख्य अतिथि के रूप में महेंद्र मुणोत उपस्थित थे। मुणोत ने खिलाड़ियों का उत्साहवर्धन करते हुए कहा कि, 'खेल को खेल की भावना से खेलें'। आयोजकों ने मुणोत का सम्मान किया।

दक्षिण भारत राष्ट्रमत

### गुरु दर्शन



चेन्नई के पूनमचन्द गलेच्छा, सुभाष गुलेच्छा, प्रदीप गुलेच्छा, उज्ज्वल से शांतिलाल गुलेच्छा कोयंबतूर से निहालचंद कोचर, किशोर गोलेच्छा आदि ने पार्श्वसुशील धर्म में विराजित आचार्यश्री अमरसेनसूरीश्वरजी व अजीनसेनसूरीश्वरजी के दर्शन कर उत्तम स्वास्थ्य की कामना की।

### पंचकल्याणक पूजा

दक्षिण भारत राष्ट्रमत



बेंगलूरु के चिंतामणि पार्थनाथ जैन मंदिर महालक्ष्मीलेआउट में मोनी अमावस्या के मौके पर चिंतामणि पार्थनाथ जैन महिला मंडल द्वारा पंचकल्याणक बड़ी पूजा का आयोजन किया गया। धनंजय गुरुजी ने पूजा का विधि विधान किया। कपूरचन्द गौतमचंद सूरजकुमार भण्डारी परिवार की आयोजित इस महापूजा में महिला मंडल की सदस्या शीला बंबोरी, मीना श्रीमाल, शोभा गांधी, अनीता झारमुथा, रिकू भंसाली सहित अनेक सदस्याएं उपस्थित थीं।



## हनुमंतनगर में संतश्री गणेशलाल की पुण्यतिथि तप-त्याग पूर्वक मनाई गई

दक्षिण भारत राष्ट्रमत  
dakshinbharat.com

बेंगलूरु। शहर के वर्धमान स्थानकवासी जैन श्रावक संघ हनुमंतनगर के तत्वावधान में एवं मौन साधक साधनाचार्यश्री वसंतमुनिजी व अभिजीतमुनिजी के सांनिध्य में कर्नाटक गजकेसरी श्री गणेशलालजी की 63 वीं

पुण्यतिथि कार्यक्रम सह गुणानुवाद सभा हनुमंतनगर जैन स्थानक में तप-त्याग पूर्वक मनाई गई। संतव्रत ने कहा कि संतश्री गणेशलालजी के गुणानुवाद करते हुए कहा कि वे कर्णका के सागर थे। जीव दया की भावना उनके रोम-रोम में बसी हुई थी। तप साधना उनके जीवन का प्रधान अंग था। वे मानवता के मसीहा थे। खादी का प्रचार प्रसार किया,

गौशालाएं खुलवाईं। कर्नाटक की धरती पर उनका असीम उपकार रहा। हम महापुरुषों के जीवन से प्रेरणा लेकर अपने जीवन को भी धर्ममय, गुणागही, समतामूलक बनाए। इस अवसर पर संघ अध्यक्ष गौतमचंद सिंघवी, नेमीचंद दक, संजयकुमार कचोलिया आदि उपस्थित थे। संचालनअध्यक्ष गौतमचंद सिंघवी ने किया।